

ಶ್ರೀ ಅರ್ಜುನ
ಅವಧೂತ
ಗುರುಗಳೊಂದಿಗೆ

ಅನುಭವದಿಂದಾದ ಕ್ರಮೋಪ

- ಸಾಯಿಶ್ರೀ



ಅನುಭವದಿಂದಾದ

ಕ್ರಮಿಕವ

(ಶ್ರೀ ಅರ್ಜುನ ಅವಧೂತ ಗುರುಗಳೊಂದಿಗೆ)

ಲೇಖಕರು
ಸಾಯಿಶ್ರೀ


ಅನುಭವಕ್ಕೂ ಮುನ್ನ.....

ಮನುಷ್ಯ ಇಂದು ಸುಖದ ಹಿಂದೆ, ಸಂತೋಷದ ಹಿಂದೆ, ಹರ್ಷದ ಹಿಂದೆ, ನಲಿವಿನ ಹಿಂದೆ ಓಡುತ್ತಿದ್ದೇನೆ ಎಂದು ಭಾವಿಸಿ ಬಿಡುತ್ತಾನೆ. ಆದರೆ ಇವೆಲ್ಲವುಗಳ ಹಿಂದೆ ವಿರುದ್ಧ ಭಾವ ಇದ್ದೇ ಇರುತ್ತದೆ ಎಂಬ ಸಾಮಾನ್ಯ ಸೂಕ್ಷ್ಮವೂ ಅವನಿಗೆ ಗೋಚರಿಸುವುದೇ ಇಲ್ಲ. ಸುಖದ ಹಿಂದೆ ದುಃಖ, ಸಂತೋಷದ ಹಿಂದೆ ಅಸಂತೋಷ, ಹರ್ಷದ ಹಿಂದೆ ವಿಷಾದ, ನಲಿವಿನ ಹಿಂದೆ ನೋವು ಮನುಷ್ಯನನ್ನು ಬಿಟ್ಟು ಬಿಡದೆ ಕಾಡುತ್ತಲೇ ಇರುತ್ತದೆ. ಆದರೆ ಮನುಷ್ಯನ ಆ ಮನಸ್ಸು ಯಾವುದಕ್ಕೂ ಸದಾ ತುಡಿಯುತ್ತಿರುತ್ತದೆ. ಅದೇ ವಿರುದ್ಧ ಭಾವ ಇಲ್ಲದ “ಆನಂದ”ಕ್ಕಾಗಿ, ಅದಕ್ಕಿಂತಲೂ ಉತ್ತಮವಾದ ಮತ್ತು ಶ್ರೇಷ್ಠವಾದ “ಪರಮಾನಂದ”, “ಬ್ರಹ್ಮಾನಂದ”ಕ್ಕಾಗಿ. ಏಕೆಂದರೆ ಮಾನವೀಯ ಸಂಬಂಧಗಳನ್ನು ಮೀರಿದ ಅಧ್ಯಾತ್ಮದ ಗೆರೆಯೊಂದು ನಮ್ಮೆಲ್ಲರ ಬದುಕಿನಲ್ಲೂ ಕಂಡೂಕಾಣದಂತೆ ಇಣುಕುವುದನ್ನು ಗಮನಿಸಬಹುದು. ಅಂತಹ ಜೀವನದ ಪರಮ ಸತ್ಯದ ಅನುಭವಗಳನ್ನು ಅನುಭವಿಸಲು, ಅನುಭಾವಿಯಾಗಿಸಲು “ಗುರು”ಒಬ್ಬರ ನೆರವು ಬೇಕೇ ಬೇಕು.

ಅಂತಹ ಗುರುವೊಬ್ಬರ ಕೈ ಹಿಡಿದಾಗ ಅವರನ್ನು ನಂಬಿದವರ ಕೈ ಹಿಡಿದು, ಕಾಯೋ ಕರುಣಾಮಯಿಯಾಗಿ, ತಂದೆಯಂತೆ ಕಾಯುವಂತಹ ಗುರುವೊಬ್ಬರ ಅನುಭಾವದಿಂದಾದ ಅನುಭವವೇ ಈ ಬರಹ. ಎಲ್ಲರ ಕಷ್ಟಗಳನ್ನು ತನ್ನೊಳಗೆ ಹಾಕಿಕೊಂಡು ನಂಬಿದವರ

ಸುಖಕ್ಕಾಗಿ ಯಾವ್ಯಾವುದೋ ಸ್ವರೂಪದಲ್ಲಿ ಗೋಚರಿಸುತ್ತ ಎಲ್ಲರ
ಸಮಸ್ಯೆಗಳನ್ನು ಪರಿಹರಿಸುತ್ತ ನಿಜ ದೈವವೇ ಆಗಿರುವ ಅಂತಹ ವ್ಯಕ್ತಿಯ
ಅನುಭವವೇ ಇಲ್ಲಿ ದಾಖಲಾಗಿರುವ ಬರಹಗಳು. ನಿಜ-ನೈಜ
ಪ್ರಸಂಗಗಳು

- ಸಾಯಿಶ್ರೀ



ಪರಿವಿಡಿ

ಕ್ರ.ಸಂ	ವಿಷಯ	ಪುಟ ಸಂಖ್ಯೆ
1.	ಗುರೂಜಿಯವರೊಂದಿಗೆ ನನ್ನ ಮೊದಲ ಭೇಟಿ	7
2.	ಮನೆಗೆ ಬಂದ ಭಗವಂತ	10
3.	ಮಗಳಿಗೆ ಮಾತೃರೂಪಿಣಿಯಾದ ಗುರೂಜಿ	12
4.	ಮನಸ್ಸಿನ ಭಾವನೆಗೆ ಸ್ಪಂದಿಸಿದ ಗುರೂಜಿ	14
5.	ತಮ್ಮನ ಹೊಸ ಮನೆಯಲ್ಲಿ ಗುರೂಜಿ	16
6.	ನಾಯಿರೂಪದಲ್ಲಿ ದರ್ಶನ	18
7.	ಅಮ್ಮನಿಗೆ ಅಪಘಾತವಾದಾಗ	20
8.	ಕಾಶಿ ಭೇಟಿ	21
9.	ಮಗಳ ಮದುವೆ ಮುಗಿಸಿದ ಸಂಬಂಧಿ	22
10.	ತಂಗಿ ಮುಂದೆ ಪವಾಡ ತೋರಿದ ಗುರೂಜಿ	24
11.	ನನ್ನ ಸೋದರನ ಕರೋನ ಖಾಯಿಲೆ ವಾಸಿಯಾದದ್ದು	25
12.	ಸಂತಾನ ಪ್ರಾಪ್ತಿ	26
13.	ಹೂವಿನ ಸ್ಪರ್ಶ	27
14.	ಶಿರಡಿಯಲ್ಲಿ 500 ರೂ	28

15. ಮಾಯವಾದ ಅಕ್ಷತೆ	32
16. ಕಳೆದು ಹೋದ ಉಂಗುರ ಸಿಕ್ಕ ಬಗ್ಗೆ	34
17. ಮನೆದೇವರಿಗೆ ಮಡಿಲಕ್ಕೆ ಅಪರ್ಣೆ	35
18. ಅಪಘಾತದಿಂದ ಪಾರಾದ ಸಂದರ್ಭ	37
19. ಹುಡುಕುತಿದ್ದ ಮಗ ಮನೆಗೆ ಬಂದದ್ದು	38
20. ಅಮರನಾಥನ ಯಾತ್ರೆ	39
21. ನೆನೆದವರನ್ನು ಕರೆಸಿಕೊಂಡ ಗುರೂಜಿ	40
22. ಮುಂಗುಸಿಯ ರೂಪದಲ್ಲಿ ದರ್ಶನ ಕೊಟ್ಟ ಗುರೂಜಿ	42
23. ತಿರುಪತಿಗೆ ಹೋಗಿದ್ದು	43
24. ಗುರುಗಳೂ ಸ್ವೀಕರಿಸಿ ಗುರುಬಂಧುಗಳಿಗೂ ಪ್ರಸಾದ ದೊರೆವಂತಾದ ದಿನ	45
25. ಖಾಯಿಲೆಯನ್ನು ವರ್ಗಾಯಿಸಿಕೊಂಡರ!	47

ಅಧ್ಯಾಯ 1

ಗುರೂಜಿಯವರೊಂದಿಗೆ ನನ್ನ ಮೊದಲ ಭೇಟಿ

ನನ್ನ ಮಗಳು ಹತ್ತನೇ ತರಗತಿಯಲ್ಲಿ ಓದುತ್ತಿದ್ದಳು, ಪರೀಕ್ಷೆಯ ಸಮಯ, ಅವಳು ಕೂಡ ಅಲ್ಪಸ್ವಲ್ಪ ಮಾನಸಿಕ ಗೊಂದಲದಲ್ಲಿದ್ದಳು. ಈ ವಿಷಯದ ಬಗ್ಗೆ ಮಾತನಾಡುವಾಗ ನನ್ನ ಸಹೋದ್ಯೋಗಿಯೊಬ್ಬರು ಅವಧೂತ ಶ್ರೀ ಅರ್ಜುನ ಗುರೂಜಿಯವರ ಬಗ್ಗೆ ತಿಳಿಸುತ್ತ, ಅವರ ದಿವ್ಯಜ್ಞಾನ, ಅಲೌಕಿಕ ಶಕ್ತಿ, ಸಾಮರ್ಥ್ಯದ ಬಗ್ಗೆ ತಿಳಿಸಿದರು. ಅವರಿಗೂ ಕೂಡ ತುಂಬಾ ಒಳ್ಳೆಯದಾಗಿದೆ ಎಂದು ಹೇಳಿದರು. ನಾನು ಅನೇಕ ಕಡೆಗಳಲ್ಲಿ ಅನೇಕರನ್ನು ಭೇಟಿ ಮಾಡಿದ್ದರೂ ಏನೂ ಪ್ರಯೋಜನವಾಗಿರಲಿಲ್ಲ ಆದ ಕಾರಣ ಕೇಳಿಸಿಕೊಂಡು ಸುಮ್ಮನಾದೆ.

ನನ್ನ ಪರಿಚಯದ ಯೋಗ ಗುರುಗಳೊಬ್ಬರು ಇದ್ದರು. ಅವರನ್ನು ಬೇರೆ ಪ್ರದೇಶದಲ್ಲಿ ನಡೆದ ಧ್ಯಾನ ಶಿಕ್ಷಣ ತರಬೇತಿಗೆ ಕಳಿಸಿದ್ದೆ. ಅವರು ಅಲ್ಲಿಗೆ ಹೋದಾಗ ಅಲ್ಲಿಗೆ ಬಂದಿದ್ದ ಪ್ರಶಿಕ್ಷಣಾರ್ಥಿಗಳಲ್ಲಿ ಒಬ್ಬರು ಹೇಳಿದರಂತೆ “ಅಧ್ಯಾತ್ಮ ಸಂತ, ಮಹಾನ್ ಜ್ಞಾನಿ ಅರ್ಜುನ್ ಗುರೂಜಿಯವರನ್ನು ಮೈಸೂರಿನಲ್ಲಿಯೇ ಇಟ್ಟುಕೊಂಡು ಇಲ್ಲಿಗೆ ಸಾಧನೆಗಾಗಿ ಬಂದಿದ್ದೀರಲ್ಲ?” ಎಂದು ಅವರನ್ನು ಪ್ರಶ್ನಿಸಿದ್ದಾರೆ. ಅವರು ಈ ವಿಷಯವನ್ನು ನನ್ನೊಂದಿಗೆ ಹೇಳಿಕೊಂಡಾಗ ನನ್ನ ಸಹೋದ್ಯೋಗಿ

ಹೇಳಿದ ವಿಷಯ ನನ್ನ ನೆನಪಿಗೆ ಬಂದು ಈ ವಿಷಯವನ್ನು ಅವರಿಗೆ ತಿಳಿಸುತ್ತ, ನನ್ನ ಸಹೋದ್ಯೋಗಿಯಿಂದ ಗುರುಗಳ ಮಾತೆಯವರ ದೂರವಾಣಿ ಸಂಖ್ಯೆಯನ್ನು ತೆಗೆದುಕೊಂಡು ಅವರಿಗೆ ಕರೆಮಾಡಿ ನಾನು ನನ್ನ ಪರಿಚಯ ಮಾಡಿಕೊಂಡು “ನನ್ನ ಮಗಳನ್ನು ಕರೆದುಕೊಂಡು ಬರಬೇಕು” ಎಂದು ಹೇಳಿದಾಗ ಅವರು “ನಾಳೆ ಬೆಳಿಗ್ಗೆ ಹನ್ನೊಂದಕ್ಕೆ ಬನ್ನಿ” ಎಂದು ಹೇಳಿದರು.

ನಾನು ನನ್ನ ಮಗಳು ಹಾಗೂ ನನ್ನ ಮತ್ತೊಬ್ಬ ಸಹೋದ್ಯೋಗಿ ಮೂವರು ಸೇರಿ ಗುರುಜಿಯವರ ದರ್ಶನಕ್ಕೆಂದು ಹೊರಟು ಗುರುಜಿಯವರ ನಿವಾಸಕ್ಕೆ ಹೋದೊ ನಾವು ಹೋಗಿದಾಗ ಗುರುಜಿಯವರು ಯಾವುದೋ ಪಯಣ ಮುಗಿಸಿಕೊಂಡು ಬಂದು ಮಲಗಿಬಿಟ್ಟಿದ್ದರು. ಅವರು ಬಂದು ನಮಗೆ ಭೇಟಿ ಕೊಟ್ಟಿದ್ದು ಮಧ್ಯಾಹ್ನ 12.40 ಗಂಟೆಗೆ. ಈ ಮಧ್ಯೆ ನನ್ನ ಸಹೋದ್ಯೋಗಿ ಬೇರೆ ಊರಿಗೆ ಹೋಗಬೇಕಾದ ಕಾರಣ ಆ ಸ್ಥಳದಿಂದ ಹೊರಟು ಹೋಗಿದ್ದಳು. ಹಾಗಾಗಿ ನನಗೂ ಮತ್ತು ನನ್ನ ಮಗಳಿಗೂ ಮೊದಲ ಬಾರಿ ಗುರುಜಿಯವರ ದರ್ಶನವಾಯ್ತು. ಮೊದಲಬಾರಿಗೆ ಅವರನ್ನು ನೋಡಿದ ನನಗೆ ಯಾವುದೋ ಅಪರಿಮಿತ ಶಕ್ತಿಯನ್ನು ನೋಡಿದ ಅನುಭವವಾಯ್ತು. ನನ್ನ ಬಳಿ ಬಂದ ಅವರು ನನ್ನ ಕೈಗಡಿಯಾರವನ್ನು ಕೇಳಿ ಪಡೆದು ಅದನ್ನು ತಮ್ಮ ಹಸ್ತದಲ್ಲಿ ಮುಚ್ಚಿಟ್ಟುಕೊಂಡು ಸ್ವಲ್ಪ ಕ್ಷಣದಲ್ಲೇ ಅದನ್ನು ನನಗೆ ಹಿಂದಿರುಗಿಸುತ್ತ “ನೀವು ಬಂದದ್ದು ಈ ಸಮಯಕ್ಕೆ ಅಲ್ಲವೇ” ಎಂದು ಹೇಳಿದರು. ಅದು ಸರಿಯಾಗಿ ನಾವು ಬಂದ ಸಮಯ 11.15ಕ್ಕೆ ಬಂದು ನಿಂತಿತ್ತು. ಗುರುಜಿ ಅದರ ಮುಳ್ಳನ್ನು ಕೈಯಿಂದ ತಿರುಗಿಸಿರಲಿಲ್ಲ. ಏನೂ ಮಾಡದೇ ಅದರಲ್ಲಿದ್ದ ಗಡಿಯಾರದ ಮುಳ್ಳುಗಳು ಹೇಗೆ ಹಿಂದೆ ಬಂದವೋ ನಿಜಕ್ಕೂ ನನಗಿದು ಅಚ್ಚರಿ ಎನಿಸಿತು.

ನನ್ನ ಮಗಳ ವಿಷಯವನ್ನು ಗುರೂಜಿಯವರ ಬಳಿ ನಿವೇದಿಸಿಕೊಂಡಾಗ ಅವಳ ಸಂಪೂರ್ಣ ವಿದ್ಯಾಭ್ಯಾಸದ ಜವಬ್ದಾರಿಯನ್ನು ತಾವು ವಹಿಸಿಕೊಂಡು ಅವಳಿಗೆ ಪ್ರತಿಕ್ಷಣ ಎಚ್ಚರಿಸುತ್ತಾ ಬಂದರು. ಅದು ಹೇಗೆಂದರೆ ನನ್ನ ಮಗಳು ಮಲಗಿರುವಾಗ, ಸುಮ್ಮನೆ ಕುಳಿತಿರುವಾಗ ಗುರೂಜಿಯವರು ಬಂದು ಎಬ್ಬಿಸಿದ ಹಾಗೆ ಓದು ಎಂದು ಹೇಳಿದ ಹಾಗಾಗುವುದಾಗಿ ಅವಳೇ ಹೇಳಿದ್ದು ಒಂದು ಅಚ್ಚರಿ. ಜೊತೆಗೆ ಅವಳು ಉತ್ತಮ ಅಂಕದೊಂದಿಗೆ ಉತ್ತೀರ್ಣಳಾದಳು. ಹೀಗೆ ಗುರೂಜಿಯೊಂದಿಗಿನ ನನ್ನ ಮೊದಲ ಭೇಟಿ ಅನುಪಮವಾದದ್ದು.

ಈ ಪ್ರಪಂಚ ನಡೀತಾಯಿರೋದು ಭಗವಂತನ ನೆರಳಲ್ಲಿ. ಅಂತಹ ಒಂದು ಭಗವಂತನ ಆಶೀರ್ವಾದ ಇಡೀ ಭೂಲೋಕದ ಮೇಲಿದೆ. ನಾವೆಲ್ಲರೂ ಅವನ ಮಕ್ಕಳೇ. ನಾವೆಲ್ಲರೂ ಅವನನ್ನು ಮರೆತಿರಬಹುದು ಆದರೆ ಹೆತ್ತತಾಯಿಗೆ ಮಗು ಯಾವುದೇ ಕಾರಣಕ್ಕೂ ಭಾರ ಆಗಲ್ಲ. ಪರಮಾತ್ಮ ಅನ್ನುವ ಒಂದು ಶಕ್ತಿ ನಮ್ಮನ್ನೆಲ್ಲರನ್ನು ಕಾಪಾಡಿಯೇ ಕಾಪಾಡುತ್ತಾನೆ.

— ಅರ್ಜುನ ಗುರೂಜಿ

ಗುರುಗಳು ತಮ್ಮ ಶಿಷ್ಯರಿಗೆ ಬಾಬಾರವರ ಒಂದು ದೊಡ್ಡ ಫೋಟೋವನ್ನು ತರಲು ಹೇಳಿ ತಮ್ಮ ಅನುಷ್ಠಾನದ ಕೊಠಡಿಯಲ್ಲಿ ಇಡುವಂತೆ ಸೂಚಿಸಿ, “ಇದು ಒಂದು ಸ್ಥಳಕ್ಕೆ ಹೋಗಬೇಕಾಗಿದೆ” ಅಂತ ಹೇಳಿದ್ದಾರೆ. ಆದರೆ ಆ ಮನೆ ನಮ್ಮ ಮನೆಯೆಂದು ನಾನು ಕನಸಿನಲ್ಲೂ ಕಲ್ಪಿಸಿರಲಿಲ್ಲ. ಹೌದು ಗುರೂಜಿ ಹೇಳಿದ ಸ್ಥಳ ನಮ್ಮ ಮನೆ.

ಅದೊಂದು ದಿನ ಗುರೂಜಿಯವರು ನಮ್ಮ ಮನೆಗೆ ಸಾಕ್ಷಾತ್ ಭಗವಂತನೇ ಬಂದ ರೀತಿಯಲ್ಲಿ ಬಂದರು. ನಮ್ಮ ಮನೆಯನ್ನು ನೋಡಿ ನೇರ ದೇವರ ಕೋಣೆಗೆ ಬಂದು ತಾವು ತಂದಿದ್ದ ಭಗವಾನ್ ಶಿರಡಿ ಸಾಯಿಬಾಬಾರ ಆ ದೊಡ್ಡ ಫೋಟೋವನ್ನು ಇಟ್ಟು ಹೂಗಳನ್ನು ಅರ್ಪಿಸಿ, ಪೂಜೆ ಸಲ್ಲಿಸಿ ಸ್ವಲ್ಪ ಸಮಯದವರೆಗೆ ಮನೆಯಲ್ಲಿ ಉಳಿದುಕೊಂಡು ಚಹಾವನ್ನು ಸ್ವೀಕರಿಸಿದರು. ಶಿರಡಿ ಬಾಬಾರ ಫೋಟೋ ಹಾಗೂ ಗುರೂಜಿ ನಮ್ಮ ಮನೆಗೆ ಬಂದದ್ದು ಒಂದು ದಿವ್ಯಶಕ್ತಿಯೇ ನಮ್ಮ ಮನೆಗೆ ಬಂದಂತೆ ಆಯಿತು. ಗುರೂಜಿಯವರು ನಮ್ಮ ಮನೆಗೆ ಬಂದು ಹೋದಾಗಿನಿಂದ ಯಾವುದೋ ಒಂದು ರೀತಿಯ ಸಕಾರಾತ್ಮಕವಾದ ಶಕ್ತಿ ಹೆಚ್ಚಿದ ಅನುಭವ. ಆ ದಿವ್ಯ ಸಂತ ಮನೆಯಲ್ಲಿ

ಕಾಲಿಟ್ಟಂದಿನಿಂದ ಒಂದು ರೀತಿಯ ನೆಮ್ಮದಿಯ ಭಾವನೆ.

ಮತ್ತೊಮ್ಮೆ ನಮ್ಮ ಮನೆಯಲ್ಲಿ ಸುದರ್ಶನ ಹೋಮ ಮಾಡಲು ಶ್ರೀ ಅರ್ಜುನ ಗುರೂಜಿಯವರೇ ತಿಳಿಸಿ ಮನೆಯಲ್ಲಿ ಸುದರ್ಶನ ಹೋಮ ನಡೆಸುವಾಗಲೂ ಮನೆಗೆ ಬಂದು ಹರಸಿಹೋದರು. ಹೀಗೆ ಗುರೂಜಿಯವರು ನಮ್ಮ ಮನೆಗೆ ಬಂದದ್ದು ನಮ್ಮ ಪುಣ್ಯ ಹಾಗೂ ಯಾವುದೋ ಶಕ್ತಿಯ ಆಗಮನವೆಂದೆ ನನ್ನ ಅನಿಸಿಕೆ. ಗುರೂಜಿಯವರ ಆಗಮನ ಅನುಪಮವಾದದ್ದು ಮನೆಯ ಸಕರಾತ್ಮಕ ಶಕ್ತಿಯನ್ನು ಹೆಚ್ಚಿಸುವ ದಿವ್ಯ ಚೇತನ ಅರ್ಜುನ ಗುರೂಜಿಯವರು.



ಅಧ್ಯಾಯ 3

ಮಗಳಿಗೆ ಮಾತೃರೂಪಿಣಿಯಾದ ಗುರೂಜಿ

ನನ್ನ ಮಗಳಿಗೆ ಓದುವುದರಲ್ಲಿ ಆಸಕ್ತಿ ಹೆಚ್ಚು. ಆದರೆ ಅವಳ ಮನಸ್ಸು ಪರೀಕ್ಷೆ ಹತ್ತಿರವಾಗುತ್ತಾ, ಹತ್ತಿರವಾಗುತ್ತಾ ಗೊಂದಲದಲ್ಲಿ ಉಳಿದಿತ್ತು. ಈ ವಿಷಯವನ್ನು ಗುರೂಜಿಯವರ ಬಳಿ ನಿವೇದಿಸಿದಾಗ, ಅವಳ ಓದಿನ ಸಂಪೂರ್ಣ ಜವಬ್ದಾರಿಯನ್ನು ಗುರೂಜಿಯವರು ವಹಿಸಿಕೊಂಡರು. ಅವಳು ಮಲಗಿರುವಾಗ ಬೆಳಗಿನ ಜಾವ “ಎದ್ದೇಳು, ಓದು” ಅಂತ ಹೇಳಿದ ಅನುಭವವಾಗಿದೆ ಅವಳಿಗೆ. ಅವಳು ಈ ವಿಷಯದ ಬಗ್ಗೆ ಮಾತನಾಡುತ್ತಾ ‘ನಮ್ಮ ಗುರುಗಳು ನನಗೆ ಎಬ್ಬಿಸಿದ ಹಾಗೆ ಓದು ಅಂತ ಹೇಳಿದ ಹಾಗೆ ಆಗುತ್ತಿದ್ದೆ ಅಷ್ಟೇ ಅಲ್ಲದೆ ಕನಸಿನಲ್ಲಿ ಬಂದ ಗುರುಗಳು “ನೀನು ಓದಬೇಕೆ, ಇಷ್ಟು ಓದಿದರೆ ಸಾಲದು, ಇನ್ನೂ ಚೆನ್ನಾಗಿ ಓದಬೇಕೆ” ಅಂತ ಹೇಳಿ ಹೋಗಿದ್ದಾರೆ’ ಎಂದು ಅವಳೇ ಹೇಳಿದಾಗ ಗುರೂಜಿಯವರ ಕಾಳಜಿ, ಮಗಳ ವಿದ್ಯಾಭ್ಯಾಸದ ಬಗ್ಗೆ ಅವರು ವಹಿಸಿಕೊಂಡ ಜವಬ್ದಾರಿಗಳೆಲ್ಲವು ನನಗೆ ನೆನಪಾಗುತ್ತದೆ.

ಅದು ದೀಪಾವಳಿಯ ಸಮಯ. ನಮ್ಮ ಕುಟುಂಬದರೆಲ್ಲ ನನ್ನ ಅಣ್ಣನವರ ಮನೆಗೆ ಹೋಗಿದ್ದ ಸಂದರ್ಭ. ಎಲ್ಲರೂ ಪಟಾಕಿ ಹೊಡೆಯುವುದರಲ್ಲಿ ತಲ್ಲೀನರಾಗಿದ್ದಾರೆ. ನನ್ನ ಮಗಳು ಸಹ

ಹೂಕುಂಡವನ್ನು ಹಚ್ಚಲು ಹೋಗಿದ್ದು ಅವಳು ಹಚ್ಚಿದಾಗ ಅದು ಸಿಡಿದಿದೆ. ಅದು ಅಷ್ಟು ಜೋರಾಗಿ ಸಿಡಿದರೂ ಸಹ ಅವಳ ಮುಖಕ್ಕಾಗಲೀ, ಬಟ್ಟೆಗಾಗಲೀ ಸಣ್ಣ ಕಿಡಿಯೂ ಸಹ ತಾಕಿರಲಿಲ್ಲ. ಆ ರೀತಿ ನನ್ನ ಮಗಳ ರಕ್ಷಣೆಯನ್ನು ನಮ್ಮ ಗುರೂಜಿಯವರು ಮಾಡುತ್ತಿದ್ದರು. ಹೀಗೆ ನಂಬಿದವರನ್ನು ಸದಾಕಾಲ ಕಾಯ್ದು, ಕಾಯುತ್ತಿರುವ ಆ ದಿವ್ಯ ಚೇತನದಿಂದ ನೆಮ್ಮದಿಯ ಜೀವನವನ್ನು ನಡೆಸುವಂತಾಗಿದೆ.

ಮತ್ತೊಮ್ಮೆ ಗುರೂಜಿಯವರ ದರ್ಶನ ಮಾಡಲು ಮನೆಗೆ ಹೋದ ವೇಳೆ ಗುರೂಜಿಯವರು 'ಇನ್ನೂ ಸ್ವಲ್ಪ ದಿನದಲ್ಲೇ ಹೊಸ ಫೋನ್ ಬರುತ್ತೆ' ಅಂತಾ ಹೇಳಿದ್ದು, ನನ್ನ ಮಗಳ ಮನಸ್ಸಿನಲ್ಲಿ ಹೊಸ ಫೋನ್ ತೆಗೆದುಕೊಳ್ಳುವ ಆಲೋಚನೆ ಇತ್ತು. ಅದನ್ನು ಆ ದಿನ ಗುರೂಜಿಯವರು ಹೇಳಿದ್ದು ಒಂದು ರೀತಿಯ ಅಚ್ಚರಿ ಮತ್ತು ಆಶ್ಚರ್ಯ ಉಂಟು ಮಾಡಿತು ಅವಳಿಗು ಮತ್ತು ನನಗು.

ನಮಗಿಂತ ಹೆಚ್ಚಾಗಿ ಪ್ರಾಣಿ ಪಕ್ಷಿಗಳಿಗೆ ಮರಗಿಡಗಳಿಗೆ ನಮ್ಮೆಲ್ಲರ ಇರುವಿಕೆಗಿಂತ ಅದರ ಇರುವಿಕೆಗೆ ಮೊದಲ ಆದ್ಯತೆ ನೀಡಬೇಕು.

- ಅರ್ಜುನ ಗುರೂಜಿ

ಅಧ್ಯಾಯ 4

ಮನಸ್ಸಿನ ಭಾವನೆಗೆ ಸ್ಪಂದಿಸಿದ ಗುರೂಜಿ

ಅದು ಕಾರ್ತಿಕ ಮಾಸದ ಸಮಯ. ಸ್ವಯಂ ಗುರೂಜಿಯವರೇ ದೀಪವನ್ನು ಹಚ್ಚುತ್ತಾರೆಂಬ ವಿಷಯ ತಿಳಿದು ಹೋಗಬೇಕಾಗಿ ಬಂತು. ಕಛೇರಿಯಲ್ಲಿ ಬಿಡುವಿಲ್ಲದ ಕೆಲಸದ ನಡುವೆ ದೇಹ ಆಯಾಸವಾಗಿತ್ತು. ಕೇವಲ ಒಂದೆರಡು ನಿಮಿಷವಿದ್ದು ಹೊರಟು ಹೋಗೋಣ ಅಂತಾ ಹೇಳಿ ಬಂದಿದ್ದೆ. ಸರಿ, ಗುರೂಜಿಯವರನ್ನು ನೋಡಿ ಹೊರಡೋಣವೆಂದು ಹೊರಡುವ ಸಮಯದಲ್ಲಿ ಯಾರೋ “ಬನ್ನಿ ಮೇಲೆ ಪೂಜೆಗೆ” ಅಂತ ಕರೆದೇ ಬಿಟ್ಟರು. ಅಲ್ಲಿ ಅನೇಕ ಜನರು ಕುಳಿತಿದ್ದಾರೆ. ನನಗೆ ತುಂಬಾ ಆಯಾಸ. ಕುಳಿತುಕೊಳ್ಳಲೂ ಸಾಧ್ಯವಾಗುತ್ತಿರಲಿಲ್ಲ. ತಲೆ ಸುತ್ತಿದ ಹಾಗಾಗುತ್ತಿದೆ. ನನ್ನ ಮನಸ್ಸಿನ ಭಾವನೆ, ವೇದನೆಗಳೂ ಅದೇಗೆ ಗುರೂಜಿಗೆ ಅರಿವಾದವೋ ನನಗೆ ತಿಳಿಯದು. ಅಷ್ಟೂ ಜನರ ನಡುವೆ ನನ್ನ ಬಳಿ ಬಂದ ಗುರೂಜಿಯವರು ನನಗೊಂದು ಮಣಿಸರವನ್ನು ಕೊಟ್ಟು ಅದನ್ನು ಹಿಡಿದುಕೊಳ್ಳಲು ಹೇಳಿದರು. ಸ್ವಲ್ಪ ಸಮಯದಲ್ಲಿಯೇ ನನ್ನ ಆಯಾಸ ಕಡಿಮೆಯಾಯಿತು. ನಂತರ ಪ್ರಸಾದ ರೂಪದಲ್ಲಿ ಇಡ್ಲಿ ತರಿಸಿಕೊಟ್ಟರು ಅದನ್ನು ತಿನ್ನುವಾಗ ಇನ್ನೊಂದು ಬೇಕು ಅಂತ ನನ್ನ ಮನಸ್ಸಿಗೆ ಅಂದುಕೊಳ್ಳುವಷ್ಟರಲ್ಲೇ ಗುರೂಜಿಯವರೇ ಇನ್ನೊಂದು ಇಡ್ಲಿಯನ್ನು ತರಿಸಿಕೊಟ್ಟು ತಿನ್ನಲು ಹೇಳಿದರು. ಇಡ್ಲಿ ತಿಂದು ಕಾಫಿ

ಕುಡಿದೆ, ನಿಜಕ್ಕೂ ಅವರ ಮನೆ ಕಾಫಿ ಅಂದ್ರೆ ಅಮೃತಕ್ಕೆ ಸಮಾನ, ಹೀಗೆ ಇಡ್ಲಿ ತಿಂದು ಕಾಫಿ ಕುಡಿದ ಮೇಲೆ ಎಷ್ಟೋ ಸಮಾಧಾನವಾದೆ. ನನಗಾದ ಆಯಾಸ ತೊಳಲಾಟ ಮನಸ್ಸಿನ ಭಾವನೆಗಳಿಗೆ ಆ ದಿನ ಗುರುಜಿಯವರು ಸ್ಪಂದಿಸಿದರು.

ಇನ್ನೊಮ್ಮೆ ಗುರುಗಳ ಮನೆಗೆ ತೆರಳಿ ಅವರ ಆಶೀರ್ವಚನ ಕೇಳಿ ತಡವಾಗಿ ಮನೆಗೆ ಬಂದೆ ಆ ದಿನ ನನ್ನ ಅತ್ತೆ ಹಾಗೂ ಮಗಳು ಮನೆಯಲ್ಲಿದ್ದು ನಾನು ಈಗಾಗಲೇ ಮನೆಗೆ ಬಂದು ಮಾತನಾಡಿದಂತೆ ಮಹಡಿ ಮೇಲೆ ಬಾಗಿಲು ತೆಗೆದು ಹೋದಂತೆ ಆಗಿದೆ ಎಂದು ನನ್ನ ಮಗಳು ಹಾಗೂ ನನ್ನ ಅತ್ತೆ ಹೇಳಿ ಹೆದರಿಕೊಂಡಿದ್ದರು. ನಾನು ಮನೆಯ ಹೊರಗೆ ಬಂದು ಬಾಗಿಲಲ್ಲಿ ಕುಳಿತಿದ್ದು ನನ್ನ ಜೊತೆಗೆ ಬಂದ ಇನ್ನೊಬ್ಬ ವ್ಯಕ್ತಿಗೆ ಮನೆಯಲ್ಲಿ ಏನಿದೆ ನೋಡಿ ಎಂದು ಹೇಳಿದೆ. ಆತ ಸಂಪೂರ್ಣ ಮನೆಯನ್ನು ನೋಡಿ ಏನೂ ಇಲ್ಲವೆಂದು ತಿಳಿಸಿದ. ಆದರೂ ನಾನು ಗಾಬರಿಯಿಂದ ಗುರುಗಳ ಅಮ್ಮನಿಗೆ ಕರೆ ಮಾಡಿ ಮನೆಯಲ್ಲಿ ಆದ ವಿಚಿತ್ರವನ್ನು ತಿಳಿಸಿದಾಗ ಅವರು ಗುರುಗಳಿಗೆ ತಿಳಿಸಿದರು. ಆಗ ಗುರುಗಳು “ನಾನಿದ್ದೀನಿ, ನೀನು ಏನೂ ಚಿಂತೆ ಮಾಡಬೇಡ ಮನೆಯೊಳಗೆ ಹೋಗಿ ನೆಮ್ಮದಿಯಿಂದ ಇರು” ಎಂದು ಹೇಳಿದರು.

ಅಧ್ಯಾಯ 5

ತಮ್ಮನ ಹೊಸಮನೆಯಲ್ಲಿ ಗುರೂಜಿ

ನನ್ನ ತಮ್ಮ ಹೊಸದಾಗಿ ಮನೆಯೊಂದನ್ನು ಕಟ್ಟಿದ್ದ. ಆ ಹೊಸ ಮನೆ ಕಟ್ಟುವ ಮುನ್ನ ಅವರ ಆಶೀರ್ವಾದ ಪಡೆದುಕೊಂಡು ಹೋಗಿದ್ದೊ. ಹೊಸ ಮನೆಯಲ್ಲಿ ಬೋರ್ ನೀರು ತೆಗೆಸಿದರೆ ನೀರೇ ಬರ್ತಿಲ್ಲ. ಗುರೂಜಿಯವರ ಬಳಿ ಬಂದು ಈ ಕುರಿತು ಭಿನ್ನವಿಸಿಕೊಂಡಾಗ, ಅವರು ಕೊಟ್ಟಂತಹ ಅಕ್ಷತೆಯನ್ನು ಹಾಕಿದ ಮೇಲೆ ಬೋರ್‌ನಲ್ಲಿ ಚೆನ್ನಾಗಿ ನೀರು ಬಂತು. ಮನೆ ಕಟ್ಟುವ ಮುನ್ನ ಮನೇನ ಹೀಗೆ ಕಟ್ಟೀಯ ಅಂತಾ ಹೇಳಿದ್ದ್ರಾ. ಆ ಹೊಸ ಮನೆಯೆಲ್ಲ ಹೀಗೆ, ಹೀಗೆ ಆಗುತ್ತೆ ಅಂತಾ ಹೇಳಿದ್ದು, ಮನೆಯೆಲ್ಲ ಪೂರ್ಣವಾದ ಮೇಲೆ ಅವರನ್ನು ಹೊಸ ಮನೆಗೆ ಆಹ್ವಾನಿಸಲಿಕ್ಕೆ ಅಂತಾ ಹೋದಾಗ, ಇಡೀ ಮನೆಯ ಸ್ವರೂಪವನ್ನು ಕುಳಿತಲ್ಲೇ ತಿಳಿಸಿದರು. ಮನೆ ಕಾಂಪೌಂಡಿನಲ್ಲಿ ಇರೋ ವೀಳ್ಯದೆಲೆ ಬಳ್ಳಿ ಬಗ್ಗೆ ಮಾತನಾಡಿದ್ದು, ಚೆನ್ನಾಗಿ ಬೆಳೆಸಿ ಅಂದರು ನಾನಂದು ಕೊಂಡೆ 'ಅಲ್ಲಾ ಹೊಸ ಮನೆಯಲ್ಲಿ ವೀಳ್ಯದೆಲೆ ಬಳ್ಳಿ ಎಲ್ಲಿ ಬರುತ್ತೇ' ಅಂತ. ಆದ್ರೆ ಅವನ ಹೊಸ ಮನೆಗೆ ಹೋಗಿ ನೋಡಿದ್ರೆ, ನನ್ನ ತಮ್ಮ ಮನೆ ಕಟ್ಟಲು ಪ್ರಾರಂಭಿಸುವ ಆರಂಭದಲ್ಲೇ ಮನೆಯ ಕೆಲಸದವರು ಹಾಕಿ ಬೆಳೆಸಿದ ವೀಳ್ಯೆಯ ಬಳ್ಳಿ ಅಲ್ಲಿತ್ತು. ಅದನ್ನು ನೋಡಿ ಅಚ್ಚರಿ, ಆಶ್ಚರ್ಯ. ಎಲ್ಲಿಯೋ ಕುಳಿತು ಎಲ್ಲಿಯೋ ನಡೆಯೋ

ಘಟನೆಗಳು, ಚಿತ್ರಗಳು ಇವರಿಗೆ ಹೇಗೆ ಗೋಚರಿಸುತ್ತವೆ ಎಂದು. ಆ ದಿನ ನನ್ನ ತಮ್ಮನ ಮನೆಯ ಗೃಹಪ್ರವೇಶಕ್ಕೆ ಅವನ ಹೊಸ ಮನೆಗೆ ಬಂದು ಹರಸಿ, ಆಶೀರ್ವದಿಸಿ ಹೋದರು. ಯಾರು ಅವರನ್ನು ನಂಬುತ್ತಾರೋ ಅವರ ಇಷ್ಟಾರ್ಥಗಳನ್ನು ಪೂರ್ಣಗೊಳಿಸುತ್ತ ಅವರಿಗೆ ಒಳಿತನ್ನೇ ಬಯಸುವ ಗುರೂಜಿ ಭೂಮಿಯಲ್ಲಿ ಆಗಮಿಸಿರುವ ನಿಜ ದೈವವೇ ಸರಿ.



ಅಧ್ಯಾಯ 6

ನಾಯಿ ರೂಪದಲ್ಲಿ ದರ್ಶನ

ಕೆಲಸದ ಒತ್ತಡ, ಮನೆಯ ಜವಬ್ದಾರಿ, ಮಕ್ಕಳ ಕಡೆ ಗಮನ, ಈ ಎಲ್ಲಾ ವಿಚಾರವನ್ನು ಗುರುದೇವನಿಗೆವಹಿಸಿ, ದಿನ ದೂಡುತ್ತಿದ್ದೆ. ಈ ಎಲ್ಲದರ ನಡುವೆ, ಗುರೂಜಿಯವರ ದರ್ಶನಕ್ಕೆ ಹೋಗಲು ಸಮಯವೇ ಸಾಧ್ಯವಾಗುತ್ತಿರಲಿಲ್ಲ. ನಾಳೆ, ನಾಳೆ ಎಂದೇ ಮುಂದೂಡುತ್ತಾ ಬಂದೆ. ಒಂದು ದಿನ ಯಾವುದೋ ಕೆಲಸದ ಮೇಲೆ ಮನೆಯಿಂದ ಹೊರಗೆ ಹೋಗಿದ್ದ ನಾನು ಕಾರಿನಲ್ಲಿ ಮತ್ತೆ ಮನೆಗೆ ಹಿಂದಿರುಗುವಾಗ ಮನಸ್ಸಿನಲ್ಲೇ “ಎಷ್ಟೋ ದಿನಗಳಿಂದ ಗುರುಗಳ ದರ್ಶನ ಮಾಡಿಲ್ಲಲ್ಲಪ್ಪ, ಗುರುಗಳ ಮನೆಗೆ ಹೋಗಿಲ್ಲಲ್ಲಪ್ಪ” ಅಂದು ಕೊಂಡು ಅವರನ್ನೇ ನೆನೆಸಿಕೊಂಡು ಅವರನ್ನೇ ಮನಸ್ಸಿನಲ್ಲಿ ಸ್ಮರಿಸಿಕೊಂಡು ಮನೆಗೆ ಬಂದು, ಕಾರಿನಿಂದ ಇಳಿದೆ. ಒಂದು ಬಿಳಿ ನಾಯಿ ಗೇಟ್ ಮುಂದೆ ಮಲಗಿಕೊಂಡಿದೆ. ಆ ನಾಯಿ ಎಷ್ಟು ಚೆನ್ನಾಗಿತ್ತು ಅಂದ್ರೆ, ಅದನ್ನು ಮತ್ತೆ ಮತ್ತೆ ನೋಡಬೇಕು ಅಂತಾ ಅನ್ನಿಸಿತ್ತು. ನಾಯಿಗಳು ಯಾವತ್ತೂ ಹೀಗೆ ಬಂದು ಮಲಗಿದ್ದುದನ್ನು ನಾನು ನೋಡೇ ಇರಲಿಲ್ಲ. ನನ್ನ ಜೊತೆ ಇದ್ದವರು ಅದರ ತಲೆ ಸವರಿದರೂ, ನಾನು ಮುಟ್ಟೋಕೆ ಹೋಗಲಿಲ್ಲ. ಸುಮ್ಮನೆ ಸ್ವಲ್ಪ ಹೊತ್ತು ನೋಡಿ, ಅದಕ್ಕೆ ಹಾಲು ತರೋಕೆ

ಅಂತಾ ಮನೆಯೊಳಗೆ ಹೋದೆ. ಹೋಗಿ ಬರುವಷ್ಟರಲ್ಲೇ ಅದು ಕಾಣೆಯಾಗಿತ್ತು. ಎಲ್ಲಿ ನೋಡಿದರೂ ಕಾಣಲಿಲ್ಲ. ಆ ನಾಯಿನ ಮತ್ತೆ ನಾ ಈ ಕಡೆ ನೋಡೆ ಇಲ್ಲ. ನೆನಸಿಕೊಂಡ ಗುರುಗಳು ಅಲ್ಲಿ ನನಗೆ ದರ್ಶನ ಕೊಟ್ಟು ಹೋದರು. ವ್ಯಾಸರ ಮಠದಲ್ಲಿ ಕನಕದಾಸರಿಗೆ ಶ್ರೀ ಕೃಷ್ಣ ನಾಯಿಯ ರೂಪದಲ್ಲಿ ದರ್ಶನ ಕೊಟ್ಟ ಕಥೆ ಕೇಳಿದ್ದೆ, ಆದ್ರೆ ಆ ಅನುಭವ ನಿಜಕ್ಕೂ ನನಗಾಗುತ್ತದೆಂದು ನಾನು ಊಹಿಸಿಯೇ ಇರಲಿಲ್ಲ. ಭಗವಂತ ಸ್ವರೂಪಿಯಾದ ಗುರೂಜಿಯವರು ಹೀಗೆ ನಂಬಿದ ಭಕ್ತರ ಮನಸ್ಸಿನ ಇಚ್ಛೆಯನ್ನು ಹೀಗೆ ಪೂರೈಸುವರೆಂದು ನಾನು ಭಾವಿಸಿಯೇ ಇರಲಿಲ್ಲ.



ಪ್ರಪಂಚದಲ್ಲಿ ಜಾತಿ ಭೇದ ಮತ ಅನ್ನುವುದು ಯಾವ ವಿಂಗಡಣೆಯೂ ಇಲ್ಲ. ನಾವೆಲ್ಲರೂ ಒಂದೇ ನಾವೆಲ್ಲರೂ ಒಂದೇ ಕುಟುಂಬ, ವಸುಧೈವ ಕುಟುಂಬಕಂ ಎನ್ನುವ ಮೂಲ ಶಬ್ದದಿಂದ ನಾವೆಲ್ಲರೂ ಈ ಪ್ರಪಂಚದಲ್ಲಿ ಜಾಲ್ತಿದ್ದೀವೆ.

– ಅರ್ಜುನ ಗುರೂಜಿ

ನಂಬಿದ ಭಕ್ತರ ತಲೆಕಾಯುವ ಭಗವಂತ ಎನ್ನುವ ಮಾತಿಗೆ ಉದಾಹರಣೆ ಎಂಬಂತೆ ನಮ್ಮ ತಾಯಿಗಾದ ಅಪಘಾತದಿಂದ ಅವರು ಪಾರಾದದ್ದು. ನಮ್ಮ ತಾಯಿ ಪ್ರತಿದಿನ ವಾಕಿಂಗ್ ಹೋಗುತ್ತಾರೆ ಇದು ಅವರ ಪ್ರತಿ ದಿನದ ದೇಹದಂಡನೆ. ಆದರೆ ಒಂದು ದಿನ ಹೀಗೆ ವಾಕಿಂಗ್ ಹೋಗಬೇಕು, ಯಾಕೋ ಅವರ ಮನಸ್ಸು ಸರಿಯಿರಲಿಲ್ಲ. ಆದರೂ ವಾಕಿಂಗ್ ಹೋಗಿದ್ದಾರೆ. ಹಾಗೆ ವಾಕಿಂಗ್ ಹೋಗುವಾಗ ಹಿಂದುಗಡೆಯಿಂದ ಒಂದು ಟಿ.ವಿ.ಎಸ್ ಗಾಡಿ ಬಂದು ಅವರಿಗೆ ಗುದ್ದಿ ಗಾಡಿಯೇ ಕೆಳಗೆ ಬಿದ್ದು ಹೋಗಿದೆ ಇವರು ಆಘಾತಗೊಂಡಿದ್ದಾರೆ ಆದರೆ ವಾಸ್ತವ ಸತ್ಯ ಅಂದರೆ ಅವರ ಕೈ ಸ್ವಲ್ಪ ಊತಗೊಂಡಿದ್ದು ಬಿಟ್ಟರೆ ಅವರಿಗ್ಯಾವ ತೊಂದೆಯೂ ಆಗಿರಲಿಲ್ಲ. ಸ್ವತಃ ಅವರೇ ಅಪಘಾತವಾದ ಸ್ಥಳದಿಂದ ಮನೆಯವರೆಗೂ ನಡೆದುಕೊಂಡೇ ಬಂದಿದ್ದಾರೆ. ಈ ವಿಷಯ ತಿಳಿದು ಮನೆಮಂದಿ ಸ್ವಲ್ಪ ಗಾಬರಿಯಾಗಿ ನಾವು ಗುರೂಜಿಯವರಿಗೆ ಕರೆ ಮಾಡಿದ್ರೆ “ಏನೂ ಆಗ್ಲಿಲ್ಲ ಅಲ್ವ, ಸ್ವಲ್ಪ ಊತ ಅಷ್ಟೇ ತಾನೆ ಅದೂ ಸರಿಹೋಗುತ್ತೆ” ಎಂದು ಹೇಳಿದರು ಹೀಗೆ ನಂಬಿದ ಭಕ್ತರ ಮನೆ ಮನಗಳನ್ನು ಸದಾ ಕಾಯೋ ಅರ್ಜುನ ಗುರೂಜಿಯವರು ಆ ದಿನ ಅಮ್ಮನ ಪಾಲಿಗೆ ಸಾಕ್ಷಾತ್ ಭಗವಂತನ ರೂಪವೇ ಆಗಿದ್ದರು.

ಅಧ್ಯಾಯ 8

ಕಾಶಿ ಭೇಟಿ

ನಾನು ಕನಸಿನಲ್ಲಿಯೂ ಕಾಶಿಗೆ ಹಾಗೂ ಕುಂಭಮೇಳಕ್ಕೆ ಹೋಗುವೆನೆಂದು ಅಂದು ಕೊಂಡಿರಲಿಲ್ಲ. ಆಕಸ್ಮಿಕವಾಗಿ ಫೆಬ್ರವರಿ ತಿಂಗಳಿನಲ್ಲಿ ಪ್ರಯಾಗ್ ರಾಜ್‌ನಲ್ಲಿ ನಡೆಯುವ ಪವಿತ್ರ ಕುಂಭಸ್ನಾನ ಮಾಡಿ ಕಾಶಿಗೆ ಹೋಗುವೆನೆಂಬ ಕಲ್ಪನೆಯೂ ಇಲ್ಲದ ನಾನು ಅಲ್ಲಿ ಗಂಗಾ ಸ್ನಾನ ಮತ್ತು ಪೂಜೆ ಪುನಸ್ಕಾರಗಳನ್ನು ಮಾಡುತ್ತಾ ಕಾಶಿ ವಿಶ್ವನಾಥನ ಸ್ತೋತ್ರ ಮತ್ತು ಲಲಿತಾ ಸಹಸ್ರನಾಮ, ದೇವಿ ನಾಮಗಳನ್ನು ಹೇಳುತ್ತ ಪೂಜೆ ಮಾಡಿದೆವು. ಅಲ್ಲಿ ಕುಂಭಮೇಳದಲ್ಲಿ ನಾಗಾಸಾಧುಗಳ, ಯೋಗಿಗಳ ದರ್ಶನ ಮಾಡಿ ಮನಸ್ಸು ಪುನೀತವಾಯಿತು. ಕಾಶಿಯಲ್ಲಿ ಮೂರು ದಿನಗಳು ಇದ್ದು ಅಷ್ಟು ಅದ್ಭುತ ಅನುಭವಗಳನ್ನು ಪಡೆದೆ. ಕುಂಭಮೇಳದ ಜನಜಂಗುಳಿ ಮತ್ತು ನನಗೆ ಪರಿಚಯವಿಲ್ಲದ ಪ್ರದೇಶದಲ್ಲಿ ನಿರ್ಭಯವಾಗಿ ಸಂಚರಿಸಿ ಮತ್ತೆ ನನ್ನ ಮನೆ ಸೇರಿಸಿದ ಗುರೂಜಿಗೆ ನನ್ನ ಅನಂತ ಪ್ರಣಾಮಗಳು. ಯಾಕೆಂದರೆ ಅಪರಿಚಿತ ಪ್ರದೇಶ ಅಪರಿಚಿತ ಜನ ಅಷ್ಟೊಂದು ಜನಜಂಗುಳಿಗಳ ನಡುವೆಯೂ ಯಾವ ತೊಂದರೆಯೂ ಇಲ್ಲದಂತೆ ನಮ್ಮನ್ನು ಜೋಪಾನ ಮಾಡಿ ಕರೆತಂದವರು ನಮ್ಮ ಗುರೂಜಿ.

ಅಧ್ಯಾಯ ೨

ಮಗಳ ಮದುವೆ ಮುಗಿಸಿದ ಸಂಬಂಧಿ

ನನ್ನ ಸಂಬಂಧಿಯೊಬ್ಬರು ಕ್ಯಾನ್ಸರ್‌ನ ಅಂತಿಮ ಹಂತಕ್ಕೆ ತಲುಪಿದ್ದಾರೆ. ಡಾಕ್ಟರ್‌ಗಳು ಸಹ ಕೈಬಿಟ್ಟು ಕಳಿಸಿಬಿಟ್ಟಿದ್ದಾರೆ. ನನಗೆ ಈ ವಿಷಯ ತಿಳಿದು ಬಹಳ ನೋವಾಯ್ತು. ಅದಾಗಲೇ ಅವಳು ಊಟವೆಲ್ಲಾ ನಿಲ್ಲಿಸಿಬಿಟ್ಟಿದ್ದಾಳೆ. ಒಂದು ಹನಿ ನೀರು ಸಹ ಹೋಗುತ್ತಿರಲಿಲ್ಲ. ಆದರೆ ಅವಳದೊಂದು ಆಸೆ. ಮಗಳ ಮದುವೆ ನಿಶ್ಚಯವಾಗಿದೆ, ಆ ಮದುವೆ ಮುಗಿಯೋವರೆಗೂ ನಾನು ಬದುಕಬೇಕು ಅನ್ನೋದು. ನನಗೆ ಈ ಕ್ಯಾನ್ಸರ್ ವಿಷಯ ಅವರ ಚಿಕ್ಕಮ್ಮನಿಂದ ತಿಳಿದದ್ದು. ನಾನು ತಕ್ಷಣ ಅಮ್ಮನಿಗೆ ಈ ವಿಷಯ ತಿಳಿಸಿದೆ. ಆಕೆಯ ಗಂಡನನ್ನು ಕರೆದುಕೊಂಡು ಬರುವಂತೆ ಸೂಚಿಸಿದರು.

ಅದರಂತೆ ಆತ ಮಧ್ಯಾಹ್ನದ ವೇಳೆಗೆ ತನ್ನ ಹೆಂಡತಿಯನ್ನು ಮನೆಗೆ ಬಿಟ್ಟು ತಾನು ಅಸ್ತವ್ಯಸ್ತದಿಂದ ಗುರುಗಳ ಬಳಿಗೆ ಬಂದ ಗುರುಗಳ ಪಾದಕ್ಕೆ ನಮಸ್ಕಾರ ಮಾಡಿದ ನಾನು ಅವನನ್ನು ಗುರುಗಳಿಗೆ ಪರಿಚಯಿಸಿದೆ “ಇವನು ನನ್ನ ಅತ್ತೆಯ ಮಗ. ಇವನ ಹೆಂಡತಿಯೇ ಕ್ಯಾನ್ಸರ್‌ನಿಂದ ಬಳಲುತ್ತಿರುವವಳು, ಇವಳ ಮಗಳ ಮದುವೆ ಇವತ್ತಿಗೆ ಒಂದು ತಿಂಗಳಿದೆ ಅವಳಿಗೆ ಬದುಕುವ ಆಸೆ, ನೋಡಿ ಗುರುಗಳೇ”

ಅಂದೆ. ಅವರು ಅವಳ ಸ್ಥಿತಿಯನ್ನು ನೆನೆದು “ಮಾತ್ರೆ ಎಕ್ಸ್‌ಪೈರಿ ಡೇಟ್ ಆಗೋಗಿದ್ದಲ್ಲ” ಅಂತ ಹೇಳಿದ್ದು. ಇವನು “ಹಾ” ಅಂತ ಅಂದುಕೊಂಡ “ಗುರೂಜಿ ದಯಮಾಡಿ ನೋಡಿ ಅವಳ ಆಸೆ ಪೂರೈಸಿ” ಅಂತ ಕೋರಿಕೊಂಡ ಮೇಲೆ “ನೋಡ್ತೀನಿ, ಪ್ರಾರ್ಥನೆ ಮಾಡ್ತೀನಿ” ಅಂತ ಹೇಳಿ ಸಾಯಂಕಾಲ ಅವಳನ್ನು ಅಲ್ಲಿಗೆ ಕರೆದುಕೊಂಡು ಬರೋಕೆ ಹೇಳಿದ್ದು. ನಾನು ನಂಜನಗೂಡಿಗೆ ಹೋಗಿ ರುದ್ರಾಭಿಷೇಕ ಮಾಡಿಸಿ ಬಂದೆ, ಅವಳು ಅಲ್ಲಿಗೆ ಹೋಗಿದ್ದಾಗ ವಿಭೂತಿ ಕೊಟ್ಟು “ಹತ್ತು ಹತ್ತು ನಿಮಿಷಕ್ಕೂ ಕುಡ್ಡಿ” ಅಂತ ಹೇಳಿದ್ದಾರೆ. ಆ ನೀರು ಸ್ವಲ್ಪ ಸ್ವಲ್ಪ ಕುಡಿತಿದ್ದಾಳೆ. ನೀರೂ ಸೇರದೇ ಇದ್ದವಳು ಆ ದಿನ ಗುರೂಜಿ ಮನೆಯಲ್ಲಿ ಕೊಟ್ಟರೋ ಕಾಫಿ ಕುಡಿದಿದ್ದಾಳೆ.

ಇದಾದ ಬಳಿಕ ಮನೆಯಲ್ಲಿ ಸ್ವಲ್ಪ, ಸ್ವಲ್ಪ ಓಡಾಡುತ್ತಾ ಇದ್ದಳು. ಮಗಳ ಮದುವೆ ಆಹ್ವಾನ ಪತ್ರಿಕೆಯನ್ನು ಗುರುಗಳಿಗೆ ಕೊಟ್ಟಾಗ ಗುರುಗಳು ಅಕ್ಷತೆ ಹಾಕಿ ಆಹ್ವಾನ ಪತ್ರಿಕೆ ಇದ್ದ ಆ ತಟ್ಟೆಯನ್ನು ಅವರಿಗೆ ಕೊಟ್ಟು “ಇದನ್ನು ಮದುವೆ ಆಗೋವರೆಗೂ ಜೋಪಾನವಾಗಿ ದೇವರ ಮನೆಯಲ್ಲಿ ಇಟ್ಟುಬಿಡಿ ಅಷ್ಟೇ, ಏನೂ ಮಾಡಬೇಡಿ” ಅಂತೇಳಿ ಕೊಟ್ಟಿದ್ದಾರೆ. ಆಗ ಅವರೇಳಿದ ಮಾತು “ಮದುವೆ ಪೂರೈಸ್ತೀಯ, ಮದುವೆ ಪೂರೈಸ್ತೀಯ” ಅಂತ. ಅವರು ಹೇಳಿದಂತೆ ಮಗಳ ಮದುವೆನ ಅದ್ದೂರಿಯಾಗಿ ಮಾಡಿದ್ದು ಮದುವೆ ಮನೆಯಲ್ಲೆಲ್ಲಾ ಓಡಾಡಿದ್ದು ಮಗಳ ಮದುವೆ ಮುಗಿಸಿದಳು. ಡಾಕ್ಟರೇ ಕೈಬಿಟ್ಟು ಕಳಿಸಿದ ಅವಳ ಆಯಸ್ಸನ್ನು ಸ್ವಲ್ಪ ದಿನಗಳವರೆಗೂ ಕರುಣಿಸಿದ ಗುರೂಜಿ ನಮ್ಮೆಲ್ಲರ ಪಾಲಿಗೆ ಪವಾಡ ಪುರುಷರೇ ಆಗಿ ಬಿಟ್ಟಿದ್ದರು.

ಅಧ್ಯಾಯ 10

ತಂಗಿ ಮುಂದೆ ಪವಾಡ ತೋರಿದ ಗುರೂಜಿ

ನನ್ನ ತಂಗಿ ಮಗನಿಗೆ ಸ್ವಲ್ಪ ಆರೋಗ್ಯ ಸರಿಯಿರಲಿಲ್ಲ ಬಿಳಿ ಮಚ್ಚೆಗಳೂ ಕಾಣಿಸಿಕೊಳ್ಳುತ್ತಿತ್ತು. ಅವಳೂ ಈ ವಿಷಯದಿಂದ ಬಹಳ ಬೇಸರಗೊಂಡು ಅದೇ ಯೋಚನೆಯಲ್ಲಿ ಇರುತ್ತಿದ್ದಳು. ಗುರೂಜಿಯನ್ನು ಭೇಟಿ ಮಾಡಿ ಈ ವಿಷಯ ತಿಳಿಸಿದಾಗ ಅವರು “ಇದು ಈ ತಕ್ಷಣಕ್ಕೆ ವಾಸಿಯಾಗಲ್ಲ, ಆಗುತ್ತೆ ಆದ್ರೆ ತಡವಾಗುತ್ತೆ ನೀವು ನಂಬಿಕೆಯಿಂದ ನಂಜನಗೂಡಿಗೆ ಹೋಗಿ ನಂಜುಂಡೇಶ್ವರನಿಗೆ ಜೇನಿನ ಅಭಿಷೇಕ ಮಾಡಿಸಿ ಆ ಜೇನನ್ನು ದಿನಾ ಹಚ್ಚುತ್ತಾ ಬನ್ನಿ ಎಲ್ಲಾ ಸರಿಹೋಗುತ್ತೆ” ಅಂತ ಹೇಳಿದ್ದಾರೆ ಆದ್ರೂ ಇವಳಿಗೆ ಸಮಾಧಾನ ಆಗಲೇ ಇಲ್ಲ.

ಆಗ ಅಲ್ಲೇ ದೇವರ ಮೇಲೆ ಒಂದು ಗುಲಾಬಿ ಹೂ ಇತ್ತು ಅದನ್ನು ತೆಗೆದುಕೊಂಡರು ಆ ಹೂ ಒಣಗಿಹೋಗಿತ್ತು. ಒಂದು ಲೋಟ ನೀರು ತರಿಸಿ ಆ ಹೂವನ್ನು ನೀರಿನೊಳಗೆ ಹಾಕಿ ಲೋಟ ಮುಚ್ಚಿ ಹಿಡಿದುಕೊಂಡು “ಅವನಿಗೆ ವಾಸಿ ಆಗುತ್ತೆ ಅನ್ನೋದಾದ್ರೆ ಈ ಹೂ ಅರಳುತ್ತೆ, ಇಲ್ಲ ಅಂದ್ರೆ ಇದು ಹೀಗೆ ಬಾಡಿದ ಹಾಗೆ ಇರುತ್ತೆ” ಅಂತ ಹೇಳಿ ಕೈ ಮುಗಿದು ಹೂ ಹೊರ ತೆಗೆದ್ರೂ ಹೊಸ ಗುಲಾಬಿ ಹೊರ ಬಂತು ಬಹಳ ಖುಷಿಯಾದಳು. ಹೀಗೆ ನಂಬಿದವರನ್ನು ಕಾಯೋ ಜವಬ್ದಾರಿ ನಮ್ಮ ಗುರೂಜಿಯವರದು.

ನನ್ನ ಸೋದರನ ಕರೋನ ಖಾಯಿಲೆ ವಾಸಿಯಾದದ್ದು

ಒಮ್ಮೆ ನನ್ನ ಸಹೋದರ ಕರೋನ ಖಾಯಿಲೆಯಾಗಿ ಆಸ್ಪತ್ರೆಗೆ ದಾಖಲಾಗಿದ್ದ. ಖಾಯಿಲೆಯ ತೀವ್ರತೆಯಿಂದ ಕಂಗೆಟ್ಟು ಅತಿ ಹೆಚ್ಚು ಕೆಮ್ಮಿನಿಂದ ನರಳುತ್ತಾ ಮಾತನಾಡದ ಸ್ಥಿತಿಗೆ ಹೋಗಿದ್ದು. ಸರಿಯಾದ ಸಮಯದಲ್ಲಿ ವೈದ್ಯರು ಸಿಕ್ಕಿರಲಿಲ್ಲ. ಅದೇ ವೇಳೆ ನಾನು ಗುರುಗಳನ್ನು ಸಂಪರ್ಕಿಸಿ ನನ್ನ ಸಹೋದರನ ಆರೋಗ್ಯ ಬಿಗಡಾಯಿಸುತ್ತಿರುವ ಬಗ್ಗೆ ಕೇಳಿಕೊಂಡಾಗ ತಕ್ಷಣವೇ ರುದ್ರಾಭಿಷೇಕ ಮಾಡಿಸಬೇಕೆಂದು ಸೂಚಿಸಿದರು. ತಕ್ಷಣವೇ ರುದ್ರಾಭಿಷೇಕ ಮಾಡಿಸಿ ಕುಟುಂಬಸ್ಥರಿಗೆ ಪ್ರಸಾದ ತಲುಪಿಸಲಾಯಿತು.

ಆಸ್ಪತ್ರೆಯಿಂದ ತಕ್ಷಣವೇ ಚಿಕಿತ್ಸೆ ದೊರೆತು ಪ್ರಾಣಕ್ಕೆ ಹಾನಿಯಿಲ್ಲ ಚೇತರಿಸಿಕೊಳ್ಳುತ್ತಿರುವ ಮಾಹಿತಿ ಬಂತು. ಅವರಿಗೆ ಏನೂ ಆಗಿಲ್ಲ ಲಂಗ್ಸ್‌ನಲ್ಲಿ ತೊಂದರೆ ಇದೆ, ಹುಷಾರಾಗಿ ನೋಡಿಕೊಳ್ಳಿ ಎಂದು ಸೂಚಿಸಿದರು. ಅದರಂತೆ ಅವನು ಆಸ್ಪತ್ರೆಯಿಂದ ಡಿಸ್ಚಾರ್ಜ್ ಆಗಿ ಕರೋನಾ ಖಾಯಿಲೆಯಿಂದ ಚೇತರಿಸಿಕೊಂಡು ಮನೆಗೆ ಬಂದಿರುತ್ತಾನೆ. ಹೀಗೆ ಭಯಂಕರ ಕರೋನಾ ಖಾಯಿಲೆಯಿಂದ ಪಾರು ಮಾಡಿ ಜೀವದಾನ ಮಾಡಿದ್ದಾರೆ ನಮ್ಮ ಗುರುಜಿಯವರು.

ಅಧ್ಯಾಯ 12

ಸಂತಾನ ಪ್ರಾಪ್ತಿ

ಒಮ್ಮೆ ಗುರುಬಂಧುಗಳ ಸ್ನೇಹಿತೆಯೊಬ್ಬರು ತಮ್ಮ ಮಗನಿಗೆ ಮದುವೆಯಾಗಿ 8 ವರ್ಷಗಳು ಕಳೆದಿವೆ ಆದರೂ ಸಂತಾನ ಪ್ರಾಪ್ತಿಯಿಲ್ಲವೆಂದು ಕೊರಗುತ್ತಿದ್ದರು. ನಾನೂ ಅವರನ್ನು ಗುರುಗಳ ಮನೆಗೆ ಕರೆದುಕೊಂಡು ಬಂದಿದ್ದು, ಗುರುಗಳ ಮನೆಯ ಒಳಗೆ ಕಾಲಿಟ್ಟ ತಕ್ಷಣವೇ ಬಾಗಿಲಿನಲ್ಲಿ ಗುರುಗಳು ಮಕ್ಕಳಿಲ್ಲವೆಂಬ ಕೊರಗಿನಿಂದ ಬಂದಿದ್ದೀರಾ ನಿಮಗೆ ಆಶೀರ್ವದಿಸುತ್ತೇನೆ. ಸಂತಾನ ಪ್ರಾಪ್ತಿಯಾಗಲೀ ಎಂದು ಆಶೀರ್ವದಿಸಿದ್ದು ಅದಾದ ಒಂದು ವರ್ಷದಲ್ಲಿ ಆರೋಗ್ಯವಂತ ಮಗುವಿಗೆ ಆಕೆ ಜನ್ಮ ನೀಡಿದ್ದು ಗುರುಗಳ ಆಶೀರ್ವಾದದಿಂದ ಆಕೆ ಸಂತೃಪ್ತಿ ಜೀವನ ನಡೆಸುತ್ತಿದ್ದಾಳೆ.



ಒಮ್ಮೆ ಇಬ್ಬರು ಗುರುಬಂಧುಗಳು ಕಛೇರಿಯಲ್ಲಿ ಪರಸ್ಪರ ಮಾತನಾಡುತ್ತಾ ಕುಳಿತಿದ್ದರು. ಅದರಲ್ಲಿ ಒಬ್ಬ ಗುರುಬಂಧುಗಳು ಕಳೆದ ಎರಡು ದಿನಗಳ ಹಿಂದೆ ನನ್ನ ಮಗಳ ಹುಟ್ಟುಹಬ್ಬವಿದ್ದು ಆಕೆ ಗುರುದರ್ಶನಕ್ಕೆಂದು ಹೋಗಿದ್ದು ಗುರು ಸಿಗಲಿಲ್ಲವಾದ ಕಾರಣ, ಬಾಗಿಲಿನಲ್ಲಿಯೇ ನಮಸ್ಕರಿಸಿರುತ್ತಾರೆ ಎಂದು ಹಂಚಿಕೊಂಡಳು. ಅವರು ಕೊಠಡಿಯಲ್ಲಿದ್ದ ದೇವರ ಪಟದಿಂದ ಹೂ ಬಿದ್ದಿದ್ದು ಆ ಹೂವನ್ನು ಸ್ವೀಕರಿಸಿ ತಮ್ಮ ಷರ್ಟಿನ ಜೇಬಿನಲ್ಲಿ ಇಟ್ಟುಕೊಂಡಿದ್ದು ಅವರಿಗೆ ಆ ಹೂವನ್ನು ಸ್ಪರ್ಶಿಸಿ ಜೇಬಿನಲ್ಲಿ ಇಟ್ಟುಕೊಂಡ ತಕ್ಷಣವೇ ಅವರಿಗೆ ತಂಪಾದ ಅನುಭವವಾಗಿದೆ. ಅವರು ತಮ್ಮ ಸಹಪಾಠಿಯೊಂದಿಗೆ ಆ ವಿಷಯವನ್ನು ಹಂಚಿಕೊಂಡಿದ್ದು ಗುರು ಸರ್ವಾಂತರ್ಯಾಮಿ ನಂಬಿದ ಭಕ್ತರ ಬೇಡಿಕೆಗಳನ್ನು ತಕ್ಷಣದಲ್ಲಿಯೇ ಇಡೇರಿಸುವ ಶಕ್ತಿ ಅವನದ್ದು.

ಗುರುಬಂಧುಗಳು ಒಮ್ಮೆ ತಮ್ಮ ಸಹಪಾಠಿಯೊಂದಿಗೆ ಗುರುವಿನ ಲೀಲೆಗಳನ್ನು ಹಂಚಿಕೊಳ್ಳುತ್ತಿದ್ದಾಗ ಅವರುಗಳು ತನ್ನ ಹೆಂಡತಿಯ ಸಹೋದರನನ್ನು ತಾನು ಗುರುಗಳ ಮನೆಗೆ ಕರೆದುಕೊಂಡು ಹೋದದ್ದು ಹಾಗೂ ಮದುವೆಯಾಗಿ ಸುಮಾರು ವರ್ಷಗಳ ಕಾಲ ಅವರಿಗೆ ಮಕ್ಕಳಿಲ್ಲದ ಬಗ್ಗೆ ಕೋರಿಕೊಂಡಾಗ ಗುರುಗಳು ಆಶೀರ್ವದಿಸಿ ಸಂತಾನ ಪ್ರಾಪ್ತಿ ದೊರಕಿಸಿ ಮಗುವಾದ ಬಗ್ಗೆ ಹರ್ಷಿಸುತ್ತಾ ತಿಳಿಸಿರುತ್ತಾರೆ.

ಅಧ್ಯಾಯ 14

ಶಿರಡಿಯಲ್ಲಿ 500 ರೂ

ಒಮ್ಮೆ ಮನೆಯಲ್ಲಿ ಏನೋ ಸಮಸ್ಯೆಯಾಗಿದ್ದು ಮಾನಸಿಕವಾಗಿ ನಾನು ಬಳಲುತ್ತಿದ್ದೆ. ಶಿರಡಿಯಲ್ಲಿ 5 ದಿವಸ ಇದ್ದು ಬಂದರೆ ಸಮಸ್ಯೆ ಪರಿಹಾರವಾಗುವುದೆಂದು ನನ್ನ ಆತ್ಮೀಯರೊಬ್ಬರು ತಿಳಿಸಿದರು. ಈ ವಿಷಯವನ್ನು ನನ್ನ ಗುರುಗಳ ಬಳಿ ಭಿನ್ನವಿಸಿ ನನಗೆ ರಜೆ ಸಮಸ್ಯೆಗಳಿವೆ ಹೇಗೆ ಹೋಗುತ್ತೇನೆ? ಎಂದು ನನಗೆ ತೋಚುತ್ತಿಲ್ಲ, ಎಂದು ಬೇಡಿಕೊಂಡೆ. ಆಗ ಗುರುಗಳು ನಿಮಗೆ ರಜೆ ಸಿಗುತ್ತದೆ. 3ದಿನಗಳ ಕಾಲ ಅಲ್ಲಿ ಇದ್ದು ಬನ್ನಿ ಎಂದು ತಿಳಿಸಿದರು. ನಾನು ಶಿರಡಿಗೆ ಹೋಗುವ ಮೊದಲು ಗುರುಗಳ ಆಶೀರ್ವಾದ ಪಡೆಯಲು ಹೋಗಿ ನೀವು ನನಗೆ ಅಲ್ಲಿ ದರ್ಶನ ಕೊಡಿ ಎಂದು ಕೇಳಿಕೊಂಡೆ. ಆಗ ಗುರುಗಳು ಪವಾಡ ಸದೃಶ್ಯವಾಗಿ 500ರೂ. ಮಡಚಿರುವ ನೋಟನ್ನು ಕೈಯಿಂದ ನೀಡಿದ್ದು ಇದನ್ನು ನೀನು ಶಿರಡಿ ಸದ್ಗುರು ಬಾಬಾರವರ ಚಾವಡಿಯ ಮುಂದೆ ಕುಳಿತಿರುವ ಸಂದರ್ಭದಲ್ಲಿ ಒಬ್ಬ ಹೆಣ್ಣು ಮಗಳು ಬರುತ್ತಾಳೆ ಅವಳಿಗೆ ನೀನು ಈ ಹಣವನ್ನು ಕೊಡಬೇಕು ಅವಳು ಒಲ್ಲೇ ಎಂದರೂ ಅವಳಿಗೆ ಸಮಜಾಯಿಸಿ ನೀನು ಇದನ್ನು ಕೊಡಬೇಕೆಂದು ಹೇಳಿದರು. ಅದರಂತೆ ನಾನು ಶಿರಡಿಗೆ ಪ್ರಯಾಣ ಬೆಳೆಸಿದೆ. ರಾತ್ರಿ ಬಾಂಬೆಗೆ ವಿಮಾನದಲ್ಲಿ ತೆರಳಿ ನನ್ನ ಸ್ನೇಹಿತರಿಗೆ ಬರುವ ವಿಷಯ ತಿಳಿಸಿದಾಗ ನೀನು ರಾತ್ರಿ

ಒಬ್ಬಳೇ ಪ್ರಯಾಣ ಬೆಳೆಸುತ್ತೀಯಾ ನನ್ನ ಮಗನನ್ನು ಕಳಿಸುತ್ತೇನೆ ಎಂದು ಹೇಳಿ ಅವರ ಮಗ ಬಾಂಬೆ ವಿಮಾನ ನಿಲ್ದಾಣದಲ್ಲಿ ನನ್ನ ಬರುವಿಕೆಯನ್ನು ಕಾಯ್ದು ನನ್ನೊಂದಿಗೆ ರಾತ್ರಿ ಬಾಂಬೆಯಿಂದ ಶಿರಡಿಗೆ ಪ್ರಯಾಣ ಬೆಳೆಸಿದರು. ನಾನು ಬೆಳಿಗ್ಗೆ 5.30 ಗಂಟೆಗೆ ಕ್ಷೇಮವಾಗಿ ಶಿರಡಿಗೆ ತಲುಪಿದೆ. ನನ್ನ ಕುಟುಂಬಸ್ಥರು ಶಿರಡಿಗೆ ಆ ದಿನ ಬಂದಿದ್ದು, ಶಿರಡಿಯಿಂದ ಶನಿ ಸಿಂಗಾಪುರ ದೇವಸ್ಥಾನ, ತ್ರಯಂಬಕೇಶ್ವರನ ದರ್ಶನವನ್ನು ಅವರೊಂದಿಗೆ ಮಾಡಿ ಪುನಃ ಶಿರಡಿಗೆ ಬಂದು ಬಾಬಾ ದರ್ಶನವನ್ನು ಮಾಡಿ ಪ್ರಸಾದ ಸ್ವೀಕಾರ ಮಾಡಿದೆವು. 2 ದಿನಗಳು ಬಾಬಾ ದರ್ಶನ ಮಾಡಿ ನನ್ನ ಕುಟುಂಬಸ್ಥರು ವಾಪಸ್ಸು ಊರಿಗೆ ತೆರಳಿದ್ದು, ನಾನು 3ನೇ ದಿನ ಒಬ್ಬಳೇ ಉಳಿದುಕೊಂಡು ವಸತಿ ಗೃಹದಿಂದ ಬಾಬಾ ಮಂದಿರಕ್ಕೆ ಬಾಬಾ ನಾಮವನ್ನು ಸ್ಮರಿಸುತ್ತಾ ನಡೆದುಕೊಂಡು ಹೋಗುತ್ತಿದ್ದಾಗ ಒಬ್ಬರು ವಯಸ್ಸಾದ ವ್ಯಕ್ತಿ ಶ್ವೇತವಸ್ತ್ರಧಾರಿಯಾಗಿ ಎದುರಿಗೆ ಬಂದು ಸಿಪ್ಪೆ ತೆಗೆದು ಸೇಬಿನ ಹಣ್ಣಿನ ತುಂಡನ್ನು ನನ್ನ ಕೈಗೆ ನೀಡಿದರು. ನಾನು ಆ ಹಣ್ಣನ್ನು ಸ್ವೀಕರಿಸಿ ಬಾಬಾ ಸ್ಮರಣೆ ಮಾಡಿ ಬಾಯಿಗೆ ಹಾಕಿಕೊಂಡೆ. ಆ ಸಂದರ್ಭದಲ್ಲಿ ಏನೋ ಒಂದು ರೀತಿಯ ಅಲೌಕಿಕ ಅನಿವರ್ಚನೀಯ ಶಕ್ತಿಯ ಹರಿದಾಟ ನನ್ನ ಮನಸ್ಸಿನಲ್ಲಿ ಆಯಿತು. ಏನೋ ಒಂದು ವಿಸ್ಮಯವಾಗಿದೆಯಲ್ಲಾ ಎಂದು ನನ್ನ ಮನಸ್ಸಿನಲ್ಲಿ ಅನಿಸುತ್ತಿತ್ತು. ಈ ವಿಷಯವನ್ನು ನನ್ನ ಗುರುಗಳ ಮುಂದೆ ಪ್ರಸ್ತಾಪಿಸಿದಾಗ ಅವರು ಸಾಕ್ಷಾತ್ ಬಾಬಾರವರೇ ನಿನ್ನ ಪ್ರೀತಿ ಭಕ್ತಿಗೆ ಮೆಚ್ಚಿ ಬಂದು ಆಶೀರ್ವದಿಸಿದ್ದಾರೆ ಎಂದು ಹೇಳಿದಾಗ ನನ್ನ ಆನಂದ ಎಲ್ಲೇ ಮೀರಿತು. ಯಾವುದೇ ಒಂದು ರೀತಿಯ ಅಲೌಕಿಕ ಆನಂದದಲ್ಲಿ ತೇಲಿ ಹೋದೆ.

ಅದೇ ದಿನ ಸಂಜೆ ಚಾವಡಿಯಲ್ಲಿ ಕುಳಿತು ಗುರುಗಳನ್ನು ಭಕ್ತಿಯಿಂದ ನೆನೆಸುತ್ತಾ ಗುರುಗಳು ನೀಡಿರುವ 500 ರೂಗಳನ್ನು ಒಬ್ಬ ಹೆಣ್ಣು ಮಗಳಿಗೆ ನೀಡಬೇಕೆಂದು ಆಲೋಚಿಸುತ್ತಾ ಈ ನೂರಾರು ಜನಗಳ

ಮಧ್ಯೆ ಯಾರಿಗೆ ಕೊಡುವುದು ನನಗೆ ದಾರಿ ತೋರಿಸಿ ಎಂದು ಗುರುಗಳನ್ನು ಪ್ರಾರ್ಥಿಸುತ್ತಿದ್ದೆ. ಆ ಸಮಯದಲ್ಲಿ ಒಬ್ಬ ಹೆಣ್ಣು ಮಗಳೂ ವೃದ್ಧೆಯನ್ನು ನಡೆಸುತ್ತಾ ನನ್ನ ಕಣ್ಣು ಮುಂದೆ ನೆಡೆದುಕೊಂಡು ಹೋಗುತ್ತಿದ್ದಳು. ಆಕೆಯನ್ನು ನೋಡಿದಾಗ ಆಕೆಯ ಮುಖದಲ್ಲಿ ಸಾತ್ವಿಕ ಕಳೆ, ಜೊತೆಗೆ ಅವಳು ವೃದ್ಧೆಗೆ ಸಹಾಯ ಮಾಡುವುದನ್ನು ನೆನಸಿಕೊಂಡು ಇದೇ ಹೆಣ್ಣು ಮಗಳು ನನ್ನ ಗುರುಗಳು ಹೇಳಿರುವ ಹುಡುಗಿಯಾಗಿರಬಹುದು. ಎಂದು ಭಾವಿಸಿ ಪ್ರತ್ಯೇಕ ಕವರಿನಲ್ಲಿ ಇಟ್ಟಿರುವ 500 ರೂ ತೆಗೆದು ಆಕೆಯ ಹಸ್ತಕ್ಕೆ ನೀಡಿದೆ. ಆಕೆ ಅದನ್ನು ಸ್ವೀಕರಿಸಿ ವಂದಿಸಿ ತೃಪ್ತ ಭಾವದಿಂದ ನಡೆದಳು. ನನಗೆ ಗುರುಗಳು ಹೇಳಿದ ಮಾತು ನೆನಪಿಗೆ ಬಂದು ಆ ಹೆಣ್ಣು ಮಗಳು ನೀನು ಕೊಟ್ಟ ತಕ್ಷಣವೇ ಅದನ್ನು ಸ್ವೀಕರಿಸುವುದಿಲ್ಲ, ನೀನು ಅವಳಿಗೆ ಒತ್ತಾಯಿಸಿ ನೀಡಬೇಕಾಗುತ್ತದೆ ಎಂದು ಹೇಳಿದ್ದರು. ತಕ್ಷಣವೇ ನಾನು ಆ ಹೆಣ್ಣು ಮಗಳಲ್ಲದಿರಬಹುದು ಎಂದು ಆಲೋಚಿಸಿ ನನ್ನ ಪಕ್ಕ ಒಬ್ಬ ಮಹಿಳೆ ಹಾಗೂ ಒಂದು ಐದು ವರ್ಷದ ಮಗು ಬಂದು ಚಾವಡಿಯಲ್ಲಿ ಕುಳಿತರು ಅವರೊಂದಿಗೆ ನಾನು ಸಂವಾದಿಸುತ್ತಾ ನಾನು ನಿಮ್ಮ ಮಗುವಿಗೆ 500 ರೂ ನೀಡುತ್ತೇನೆ, ಅದನ್ನು ಆ ಮಗು ಯಾರಿಗಾದರೂ ಪ್ರಸಾದಕ್ಕಾಗಿ ಕೊಡಲಿ ಆದರೆ ನಿಮ್ಮ ಮಗು ಅದನ್ನು ಸ್ವೀಕರಿಸಲೇಬೇಕು ಎಂದು ಕೋರಿಕೊಂಡಾಗ ಮೊದಲಿಗೆ ಅವರು ಒಪ್ಪಲಿಲ್ಲ. ಆ ನಂತರ ನನ್ನ ಒತ್ತಾಯದ ಪ್ರೀತಿಪೂರ್ವಕ ಕೋರಿಕೆಗೆ ಒಪ್ಪಿಕೊಂಡು ಮಗುವಿನ ಕೈಯಲ್ಲಿ ಅದನ್ನು ಸ್ವೀಕರಿಸಿದರು. ನಂತರ ನಾನು ಓ ಆ ಹೆಣ್ಣು ಮಗು ತಕ್ಷಣವೇ ಸ್ವೀಕರಿಸಲಿಲ್ಲ, ಇದೇ ಆ ಹೆಣ್ಣು ಮಗು ನನ್ನ ಗುರುಗಳು ಹೇಳಿದ ಹೆಣ್ಣು ಮಗು ಇರಬಹುದು ಎಂದು ಸಂತೋಷದಿಂದ ವಾಪಸ್ಸು ನನ್ನ ರೂಮಿಗೆ ತೆರಳಿದೆ. ರಾತ್ರಿ ಸಮಯದಲ್ಲಿ ಊರಿಗೆ ವಾಪಸ್ಸು ಹೊರಡುವ ಸಂದರ್ಭದಲ್ಲಿ ಪರ್ಸಿನ್‌ನಲ್ಲಿದ್ದ ಹಣವನ್ನು ಲೆಕ್ಕ ಹಾಕುತ್ತಿದ್ದೆ ಆ ಸಂದರ್ಭದಲ್ಲಿ ನನ್ನ ಗುರುಗಳು ಕೊಟ್ಟಿರುವ 500 ರೂ ಮಡಿಚಿದ್ದ

ನೋಟು ಅದೇ ಕವರಿನಲ್ಲಿ ಇತ್ತು. ಎರಡು ಮೂರು ಬಾರಿ ಆ ಕವರನ್ನು ತಿರುಗಿಸಿ ನೋಡಿದರೂ ಅದೇ ನೋಟಾಗಿತ್ತು. ಮಾರನೇ ದಿನ ಬೆಳಿಗ್ಗೆ ಗುರುಗಳ ಅಮ್ಮನಿಗೆ ನನ್ನ ಈ ಅನುಭವವನ್ನು ಹೇಳಿದ್ದು ಆ ನೋಟನ್ನು ಏನು ಮಾಡಬೇಕೆಂದು ಕೇಳಿದಾಗ ವಾಪಸ್ಸು ತೆಗೆದುಕೊಂಡು ಬಾ ಎಂದು ಗುರುಗಳು ಸೂಚಿಸಿದ್ದಾರೆ ಎಂದು ತಿಳಿಸಿದರು. ಅದರಂತೆ ನಾನು ಶಿರಡಿಯಿಂದ ಬೆಂಗಳೂರಿಗೆ ಪ್ರಯಾಣ ಬೆಳೆಸಿ ಮೈಸೂರಿಗೆ ವಾಪಸ್ಸು ಬಂದು ಗುರುಗಳ ದರ್ಶನಕ್ಕೆ ಬಂದೆ. ಗುರುಗಳೂ ನಾನು ಇನ್ನೂ ಮನೆಯ ಒಳಗೆ ಬರುವ ಮೊದಲೇ ನನ್ನ ಹೆಸರು ಹೇಳಿ ಅವರು ಬರುತ್ತಿದ್ದಾರೆ ಕೊಠಡಿಗೆ ಕರೆದುಕೊಂಡು ಬಾ ಎಂದು ಬೇರೆ ಗುರುಬಂಧುಗಳಿಗೆ ಹೇಳಿದ್ದು, ಆ ದಿನ ಗುರುವಾರವಾಗಿದ್ದು ಗುರುಗಳ ಮನೆಯಲ್ಲಿ ಆರತಿ ಹಾಗೂ ಭಜನೆ ಕಾರ್ಯಕ್ರಮ ಇತ್ತು. ನಾನು ಗುರುಗಳಿಗೆ ವಂದಿಸಿ ನನ್ನ ಅನುಭವಗಳನ್ನು ಹೇಳಿಕೊಂಡಿದ್ದು ಆ 500 ರೂ ನೋಟಿನ ಬಗ್ಗೆ ಹೇಳಿದಾಗ ಅದನ್ನು ಗುರುಗಳು ಕೆಳಗಡೆ ಭಜನೆಯಾಗುತ್ತಿದೆ ನೀನು ಆ ಭಜನೆಯಾಗುವವರೆಗೂ ಅಲ್ಲಿಯೇ ಇದ್ದು ಆ ನಂತರ ಅದನ್ನು ನನಗೆ ಕೊಡು ಎಂದು ಹೇಳಿದಾಗ ನಾನು ಆ ಭಜನೆಯಾಗುವವರೆಗೂ ಅಲ್ಲಿ ಇದ್ದು ನಂತರ ಅದನ್ನು ಗುರುಗಳಿಗೆ ನೀಡಿದೆ.




ಅಧ್ಯಾಯ 15

ಮಾಯವಾದ ಅಕ್ಷತೆ

ಒಮ್ಮೆ ನಮ್ಮ ಮನೆಯಲ್ಲಿ ಸಮಸ್ಯೆಯಾದಾಗ ಗುರುಗಳು ಆಶೀರ್ವದಿಸಿ ಅಕ್ಷತೆಯನ್ನು ಸಂದಾನ ಮಾಡುವವರ ಕೈಯಲ್ಲಿ ನೀಡಿದ್ದು ಮಾರನೆಯ ದಿನ ಆ ಅಕ್ಷತೆ ಆ ಸಂದಾನ ಮಾಡುವವ ಕೈಯಲ್ಲೇ ಮಾಯವಾಗಿದ್ದು ವಿಸ್ಮಯವೇ ಸರಿ.

ಒಮ್ಮೆ ನಾನು ಗುರುಗಳ ಮನೆಗೆ ಹೋದಾಗ ತನ್ನ ಪರ್ಸನ್ನು ಅಲ್ಲಿಯೇ ಬಿಟ್ಟು ಮನೆಗೆ ಬಂದುಬಿಟ್ಟಿದ್ದೆ. ಗುರುಗಳ ಅಮ್ಮ ಅದನ್ನು ತೆಗೆದಿಟ್ಟಿದ್ದಾರೆ. ನಾನು ಅಮ್ಮನಿಗೆ ಆ ಪರ್ಸಿನಲ್ಲಿದ್ದ ಹಣವನ್ನು ಬಾಬಾ ಪಾದುಕೆಯ ಬಳಿ ಇಡುತ್ತೇನೆ ಸೇವಾ ಕಾರ್ಯಕ್ಕೆ ಎಂದು ಕೇಳಿಕೊಂಡಾಗ “ಬೇಡ ತೆಗೆದುಕೋ ನಿನ್ನ ಹತ್ತಿರ ಒಬ್ಬ ಜೂಜಾಡುವವನು ಬರುತ್ತಾನೆ ಅವನಿಗೆ ಆ ಹಣವನ್ನು ಕೊಡು ಎಂದು ತಿಳಿಸಿರುತ್ತಾರೆ. ಹಣವನ್ನು ಪರ್ಸಿನಲ್ಲಿ ಇಟ್ಟುಕೋ ಯಾವಾಗಲಾದರೂ ಆತ ಬರುವನು ಆತನಿಗೆ ಕೊಡು” ಎಂದು ಹೇಳಿದರು. ನಾನು ತಳಮಳದಿಂದ ಯಾವಾಗ ಬರುತ್ತಾನೋ ಎಂದು ಯೋಚಿಸಿಕೊಂಡು ಪರ್ಸಿನಲ್ಲಿಯೇ ಹಣವನ್ನು ಇಟ್ಟುಕೊಂಡು ಓಡಾಡುತ್ತಿದ್ದೆನು. ಆದರೆ ಯಾರು ನನ್ನ ಬಳಿ ಬರಲಿಲ್ಲ ಹಣವನ್ನೂ ಕೇಳಲಿಲ್ಲ. ಈ ವಿಷಯವನ್ನು ಗುರುಗಳ ಬಳಿ ಹಲವಾರು ಬಾರಿ ಪ್ರಸ್ತಾಪ ಮಾಡಿದರು, ಸ್ವಲ್ಪ ತಾಳಿ ತಾಳಿ ಎಂದು ಗುರುಗಳು

ಹೇಳಿದರು. ಒಂದು ವರ್ಷಗಳು ಕಳೆದು ನಂತರ 3,000 ರೂ. ಹಣ ಕೇವಲ 40 ರೂ. ಆಗಿರುತ್ತದೆ. ಮನೆಯಲ್ಲಿ ಯಾರು ಹಣ ತೆಗೆದಿರುವುದು ಎಂದು ಬೈದಾಗ ಮಕ್ಕಳು ಹಣವಿರುವ ಬಗ್ಗೆ ಅವರಿಗೆ ತಿಳುವಳಿಕೆಯೇ ಇಲ್ಲ ಎಂದು ಹೇಳಿದಾಗ ಗುರುಗಳ ಬಳಿ ವಿಚಾರವನ್ನು ಪ್ರಸ್ತಾಪಿಸಿದಾದ ಅವರು ಸಮಾಧಾನದಿಂದ ನಗುಮುಖದಲ್ಲಿ ಅದು ಎಲ್ಲಿಗೆ ತಲುಪಬೇಕೋ ಅಲ್ಲಿ ತಲುಪಿಯಾಗಿ ಆಗಿದೆ ಎಂದು ನಗುತ್ತಾ ನುಡಿಯುತ್ತಾರೆ. ಗುರುವಿನ ಲೀಲೆಗೆ ಕೊನೆಯೇ ಇಲ್ಲ.



ಅಧ್ಯಾಯ 18

ಕಳೆದು ಹೋದ ಉಂಗುರ ಸಿಕ್ಕ ಖಗ್ಗೆ

ಒಮ್ಮೆ ಗುರುಬಂಧುಗಳಿಗೆ ತನ್ನ ಇಷ್ಟ ದೈವ ಆರ್ಶಿವದಿಸಿ ನೀಡಿದ್ದ ಹವಳದ ಉಂಗುರ ಕಳೆದುಕೊಂಡಿರುತ್ತಾರೆ. ಬಹಳ ದುಃಖದಿಂದ ಗುರುಗಳ ಬಳಿ ತನ್ನ ಇಷ್ಟ ದೈವ ಆರ್ಶಿವದಿಸಿ ನೀಡಿದ ಉಂಗುರ ಕಳೆದು ಹೋಗಿದೆ ಎಂದು ಕೇಳಿಕೊಂಡಾಗ ಅಲ್ಲಿಯೇ ಇದೆ ಸ್ವಲ್ಪ ನೋಡಿ ಎಂದು ತಿಳಿಸಿದ್ದು ಮಗಳು ಕೋಣೆಯಲ್ಲಿ ಬಟ್ಟೆಯನ್ನು ಕೊಡವಿದಾಗ ಟಣ್ ಎಂದು ಶಬ್ದವಾಗಿದ್ದು ನೋಡಿದಾಗ ಆ ಉಂಗುರ ಕಣ್ಣಿಗೆ ಗೋಚರಿಸಿತು. ತಕ್ಷಣವೇ ಗುರುವನ್ನು ನೆನೆಯುತ್ತಾ ಉಂಗುರವನ್ನು ತೆಗೆದುಕೊಂಡು ಹೋಗಿದ್ದು ಅವರು ಅಕ್ಷತೆಯೊಂದಿಗೆ ಆರ್ಶಿವದಿಸಿ ಕಳಿಸಿರುತ್ತಾರೆ.

ಮನೆದೇವರಿಗೆ ಮಡಿಲಕ್ಕಿ ಅರ್ಪಣೆ

ನಾನು ನನ್ನ ಮನೆದೇವರ ದರ್ಶನ ಮಾಡದೇ ಬಹಳ ವರ್ಷಗಳೇ ಆಗಿದ್ದವು. ಗುರುಗಳ ಭೇಟಿಯ ವೇಳೆಯಲ್ಲಿ ಈ ವಿಷಯ ಪ್ರಸ್ತಾಪಿಸಿದ್ದು ನನ್ನ ಮನೆ ದೇವರ ಕಥೆಯನ್ನು ಹೇಳಿದೆ. ಕೆರೆ ಮಧ್ಯೆ ನೆಲಸಿದ್ದ ತಾಯಿ ಭಕ್ತರ ಕೋರಿಕೆ ಮೇರೆಗೆ ಮನೆಯ ಬಳಿ ಇದ್ದ ಬಾವಿಯಲ್ಲಿ ನೆಲೆಸಿದ್ದು, ಆ ಊರಿನ ಜನರ ರಕ್ಷಣೆ ಮಾಡುತ್ತಿದ್ದಾಳೆ. ಎಂದು. ಆಗ ಅವರು ನೀನು ಆ ತಾಯಿಯ ಬಳಿ ಹೋಗಿ ಮಡಿಲಕ್ಕಿ ಅರ್ಪಿಸು. ಮಡಿಲಕ್ಕಿ ಹಾಕುವಾಗ ಅಮ್ಮನಲ್ಲಿ ಪ್ರಾರ್ಥಿಸಬೇಕಾದದ್ದು ಒಂದೇ. ಆ ಊರಿನ ಜನರಿಗೆ ಶಾಂತಿ ನೆಮ್ಮದಿ ದೊರೆತು ಅಲ್ಲಿ ನೀರಿನ ಕೊರತೆಯಾಗದಂತೆ ಒಳ್ಳೆ ಮಳೆ ಬೆಳೆ ಆಗುವಂತೆ ಪ್ರಾರ್ಥಿಸು ಎಂದು ಸೂಚಿಸಿದರು. ನಾನು ಗುರುಗಳ ಮುಂದೆ ಯಾರೋ ಒಬ್ಬರಿಗೆ ಬ್ರಾಹ್ಮಿ ಸಮಯವಲ್ಲದೇ ಬೇರೆ ಸಮಯದಲ್ಲಿ ಬಾವಿಯ ಮೇಲೆ ಮುಚ್ಚಿರುವ ಮುಚ್ಚಳವನ್ನು ತೆಗೆದು ನೋಡಿದಾಗ ಯಾರೋ ಕಣ್ಣು ಕಳೆದುಕೊಂಡಿದ್ದಾರೆ ಎಂದು ಹೇಳಿದಾಗ ದೇವಿ ಕರುಣಾಮಯಿ ಅದು ಶುದ್ಧ ತಪ್ಪು ಕಲ್ಪನೆ ಯಾರೋ ಅಪಚಾರ ಮಾಡಿರಬಹುದು. ಅದಕ್ಕೆ ತೊಂದರೆಯಾಗಿರಬಹುದು. ಅದರ ಹೊರತು, ಬಾವಿಗೆ ಮುಚ್ಚಿರುವ ಸಣ್ಣ ಕಲ್ಲನ್ನು ತೆಗೆದು ನೋಡಿದರೆ ಆ ರೀತಿಯಾಗುವುದು ಸುಳ್ಳು

ಎಂದು ಹೇಳಿದರು. ನಾನು ಬೆಳಗಿನ ಜಾವ ಮನೆದೇವರ ದರ್ಶನಕ್ಕೆ ಹೊರಟು ಸುಸೂತ್ರವಾಗಿ ಅಮ್ಮನಿಗೆ ಮಡಿಲಕ್ಕೆ ಇಟ್ಟು ಈಶ್ವರನಿಗೆ ಪೂಜೆ ಸಲ್ಲಿಸಿ ನನ್ನ ಅತ್ತೆಯ ಮನೆಗೆ ತೆರಳಿದೆ. ಎಲ್ಲರೂ ನನ್ನನ್ನು ಪ್ರೀತಿ ವಿಶ್ವಾಸದಿಂದ ಆದರಿಸಿದರು. ನನ್ನ ಸಂಬಂಧಿಕರ ಮಗಳು ವಿದೇಶದಿಂದ ಬಂದಿದ್ದು ಎಲ್ಲರೂ ಅಲ್ಲಿ ಸೇರಿದ್ದು ಆತ್ಮೀಯವಾದ ಒಂದು ವಾತಾವರಣ ಅಲ್ಲಿ ನಿರ್ಮಾಣವಾಗಿದ್ದು ಮನಸ್ಸಿನಲ್ಲಿದ್ದ ಹಳೆಯ ಚಿಂತೆಗಳೆಲ್ಲಾ ಮಯಾವಾದವು. ಹೊಸದಾದ ಒಂದು ಅನುಭೂತಿ ನನಗೆ ಉಂಟಾಯಿತು. ನನ್ನೊಂದಿಗೆ ಬೇಸರ ಮಾಡಿಕೊಂಡಿದ್ದ ನನ್ನ ಸಂಬಂಧಿಯೊಬ್ಬರು ಆ ದಿನ ನನ್ನ ಕೈಹಿಡಿದು ಅಕ್ಕರೆಯಿಂದ ಬರಮಾಡಿಕೊಂಡು ಆತ್ಮೀಯವಾಗಿ ಮಾತನಾಡುವಂತೆ ಆಗಲು ಕಾರಣವಾಯಿತು.

ಈ ಕರ್ಮಭೂಮಿಯಲ್ಲಿ ನಿಮಗೆಲ್ಲರಿಗೂ ಆ ಪರಮಾತ್ಮನ ಒಂದು ಕೃಪೆಯಿದೆ.

— ಅರ್ಜುನ ಗುರೂಜಿ

ಅಧ್ಯಾಯ 18

ಅಪಘಾತದಿಂದ ಪಾರಾದ ಸಂದರ್ಭ

ನಾನು ನಮ್ಮ ಅತ್ತೆ ಮನೆಗೆ ಹೋದಾಗ ಅಮ್ಮನಿಗೆ ಪೂಜೆ ಸಲ್ಲಿಸಬೇಕು ಅಂತ ಹೇಳಿ ನನ್ನ ಜೊತೆ ಬಂದಿದ್ದ ಡ್ರೈವರ್ ಬಹಳ ಭಕ್ತಿಯಿಂದ ಪೂಜೆ ಸಾಮಾಗ್ರಿಗಳನ್ನು ಜೋಡಿಸಿ ರೆಡಿ ಮಾಡುತ್ತಿದ್ದರು. ಆ ವೇಳೆ ನಮ್ಮ ಊರಿನವರೆ ಒಬ್ಬ 'ಬೇರೆಯವರು ಬಂದು ಈ ರೀತಿ ಎಲ್ಲಾ ಮಾಡಿದ್ರೆ ಕೆಟ್ಟದಾಗಿ ಬಿಡುತ್ತೆ ದೇವರಿಗೆ ಇಷ್ಟವಾಗೋದಿಲ್ಲ' ಅಂತ ಹೇಳಿದ್ದಾರೆ ಇದರಿಂದ ಬೇಸರಗೊಂಡ ಡ್ರೈವರ್ ಮನಸ್ಸಿಗೆ ನೋವು ಮಾಡ್ಕೊಂಡು ಪೂಜೆನೂ ಮಾಡದೇ ಹೋಗಿಬಿಟ್ಟಿದ್ದಾನೆ.

ನನಗೆ ಈ ವಿಷಯ ಗೊತ್ತೇ ಇಲ್ಲ ನಾನು ಹೋಗಿ ಪೂಜೆ ಎಲ್ಲ ಮಾಡಿ, ಮುಗಿಸಿ ಪುನಃ ಊರಿಗೆ ಬರೋವಾಗ ತುಂಬಾ ಸ್ಪೀಡ್ ಆಗಿ ಬಂದಿದ್ದಾನೆ. ಕೆ.ಆರ್.ಆಸ್ಪತ್ರೆಯ ಬಳಿ ಒಂದು ಆಟೋ ಮತ್ತು ನಮ್ಮ ಕಾರಿಗೂ ಅಪಘಾತವಾಯ್ತು ಆಟೋ ನಮ್ಮ ಕಾರಿನ ಕನ್ನಡಿಗೆ ತಾಗಿ ಮುಂದೆ ಹೋಗಿ ಆಟೋ ದಬಾಕೊಂಡು ಬಿಡ್ತು ಇಷ್ಟೆಲ್ಲ ಆದ್ರೂ ಯಾರ್ಗೂ ಏನೂ ಹೆಚ್ಚು ಕಡಿಮೆ ಆಗದಂತೆ ಗುರೂಜಿ ನಮ್ಮನ್ನು ಜೋಪಾನದಿಂದ ಕರೆತಂದರು.

ಅಧ್ಯಾಯ 19

ಹುಡುಕುತಿದ್ದ ಮಗ ಮನೆಗೆ ಬಂದದ್ದು

ನನ್ನ ಅಣ್ಣನ ಮಗ 13-14 ವರ್ಷದ ಹುಡುಗ ಮನೆಯಿಂದ ಟ್ಯಾಷನ್‌ಗೆ ಅಂತ ಹೇಳಿ ಹೋದೋನೇ ಪುನಃ ಮನೆಗೆ ಬಂದಿಲ್ಲ. ನನ್ನ ಅಣ್ಣನ ಮಗ ಅವನ ಹೆಂಡತಿ ಎಲ್ಲಾ ಕಡೆ ಹುಡುಕಿದ್ದಾರೆ ಟ್ಯಾಷನ್‌ನಿಂದ ಹೋದವನು ಮನೆಗೆ ಬಂದಿಲ್ಲ. ನನಗೆ ಅತ್ತುಕೊಂಡು ಈ ವಿಷ್ಯನ ಮುಟ್ಟಿಸಿದ್ದು ನಾನು ತಕ್ಷಣ ಗುರುಜಿಗೆ ಪೋನ್ ಮಾಡಿ ಈ ವಿಷ್ಯನ ಮುಟ್ಟಿಸಿದೆ ಅದಕ್ಕೆ ಅವರೇಳಿದ್ದು 'ಇನ್ನು ಒಂದುವರೆ ಗಂಟೆಯಲ್ಲಿ ಅವನು ಬರ್ತಾನೆ' ಅಂತ. ಆದ್ರೂ ಇವರು ಗಂಡ ಹೆಂಡತಿ ಎಲ್ಲಾ ಪೋನ್ ಮಾಡಿದ್ದಾರೆ.. ಎಲ್ಲೂ ಹೋಗಿಲ್ಲ ಅವನು ಬರೋ ದಾರಿಯಲ್ಲಿ ಹಾಕಿರೋ ಸಿ.ಸಿ. ಕ್ಯಾಮರಗಳೆಲ್ಲ ತೆಗೆಸಿ ನೋಡಿದ್ದಾರೆ. ಎಲ್ಲೂ ಸುಳಿವಿಲ್ಲ. ಈ ಎಲ್ಲದರ ಮಧ್ಯೆ ಗುರುಜಿ ಹೇಳಿದಂತೆ ಅವರಿಗೆ ಕರೆಮಾಡಿದ ಒಂದುವರೆ ಗಂಟೆಯೊಳಗೆ ಮನೆಗೆ ಬಂದ ಟ್ಯಾಷನ್‌ನಲ್ಲಿ ಏನೋ ಹೇಳಿದ್ದಾರೆ ಅಂತೇಳಿ ಬೇಜಾರಿಂದ ಮೈಸೂರಿಂದ ಶ್ರೀರಂಗಪಟ್ಟಣಕ್ಕೆ ಸೈಕಲ್‌ನಲ್ಲಿ ಒಬ್ಬ ಹೋಗಿ ಬಂದಿದ್ದಾನೆ. ಯಾವುದೇ ತೊಂದರೆ ಅವಘಡಗಳು ನಡೆಯದಂತೆ ಬಹಳ ಜೋಪಾನವಾಗಿ ಹೇಳಿದ ಸಮಯಕ್ಕೆ ಸರಿಯಾಗಿ ಮನೆ ತಲುಪುವವಂತೆ ಆ ದಿನ ಗುರುಜಿ ಪವಾಡ ಮೆರೆದಿದ್ದರು.

ಅಧ್ಯಾಯ 20

ಅಮರನಾಥನ ಯಾತ್ರೆ

ಒಮ್ಮೆ ನಾನು ಅಮರನಾಥ ಯಾತ್ರೆಗೆ ಹೋಗಲು ಗುರುಗಳ ಅಪ್ಪಣೆ ಕೋರಿದ್ದು ಗುರುಗಳು ಸಂತೋಷದಿಂದ ಆಶೀರ್ವದಿಸಿ ಹೋಗಿ ಬಾ ನಾನಿದ್ದೇನೆ ಅಂತ ಹೇಳಿ ಕಳಿಸಿದರು. ತಾಯಿ ಹಾಗೂ ತಾಯಿಯ ಸ್ನೇಹಿತರು ನನ್ನ ಸ್ನೇಹಿತರೊಂದಿಗೆ ಅಮರನಾಥಕ್ಕೆ ಹೊರಟಿದ್ದು ಜಮ್ಮುವಿನಲ್ಲಿ ಉಳಿದುಕೊಂಡು ಬೆಳಿಗ್ಗೆ ಅಮರನಾಥಕ್ಕೆ ಹೊರಟೆವು. ಬೆಳಿಗ್ಗೆ ಸ್ನಾನ ತಿಂಡಿ ಮುಗಿಸಿ ಹೆಲಿಕಾಪ್ಪರ್ ಮುಖಾಂತರ ತಲುಪಿದೆವು ಬೆಟ್ಟವು ಹಿಮಪರ್ವತವಾಗಿದ್ದು ಅಮರನಾಥ ಪರ್ವತವು ಹತ್ತದ್ದಾಗಿದ್ದು ಕುದುರೆಯ ಮುಖಾಂತರ ಆ ಕಿರಿದಾದ ಬೆಟ್ಟವನ್ನು ಹತ್ತಿ ಅದೆಷ್ಟೋ ಆಂತಕಗಳ ನಡುವೆಯು ಯಾತ್ರೆಯನ್ನು ಮುಂದುವರಿಸಿ ದೇವರದರ್ಶನ ಪಡೆದೆವು. ಈ ಮಧ್ಯೆ ಪೊಲೀಸ್ ಅಧಿಕಾರಿಗಳು ನಮ್ಮ ಯಾವ ವಾಹನವನ್ನು ಬಿಡುತ್ತಿರಲ್ಲಿಲ್ಲ ಗಡಿಗಳಲ್ಲಿ ಉಗ್ರರ ಕಾಟ ಈ ಎಲ್ಲದರ ನಡುವೆಯೂ ಯಾವುದೇ ಅಡೆತಡೆಗಳಿಲ್ಲದೆ ಅಮರನಾಥಯಾತ್ರೆಯನ್ನು ಮುಗಿಸಿ ಬಂದೆವು.

ಅಧ್ಯಾಯ 21

ನೆನೆದವರನ್ನು ಕರೆಸಿಕೊಂಡ ಗುರೂಜಿ

ನನ್ನ ಪರಿಚಿತ ಯುವ ಬರಹಗಾರರು ನಮ್ಮ ಮನೆಗೆ ಬಂದಾಗಲೆಲ್ಲ ನಾನು ಗುರೂಜಿಯವರ ಬಗ್ಗೆ ಹೇಳುತ್ತಲೇ ಇರುತ್ತಿದ್ದೆ ಹಾಗೆ ಹೇಳುವಾಗಲೆಲ್ಲ ಅವರದೊಂದು ಕೋರಿಕೆ “ನನ್ನನ್ನೂ ಅವರ ಬಳಿ ಕರೆದುಕೊಂಡು ಹೋಗಿ” ಎಂದು. ಅದೇಕೋ ಅವರನ್ನು ಕರೆದುಕೊಂಡು ಹೋಗುವ ಸಮಯವೇ ಕೂಡಿಬರಲಿಲ್ಲ. ಈ ಮಧ್ಯೆ ಒಂದು ಘಟನೆ ನಡೆಯಿತು ಅದನ್ನು ಅವರೇ ನನಗೆ ಹೇಳಿದಾಗ ನಿಜಕ್ಕೂ ಆಶ್ಚರ್ಯವೆನಿಸಿತು. ಗುರೂಜಿಯವರ ಈ ಕೃತಿ ತರುವಾಗ ಅಕ್ಷರ ದೋಷವನ್ನು ನೋಡಲು ನಾನು ಈ ಕೃತಿಯನ್ನು ಅವರ ಬಳಿಕೊಟ್ಟಿದ್ದೆ. ಅವರು ಅದನ್ನು ಮನೆಯಲ್ಲಿ ನೋಡುವಾಗ ಅವರ ಮನೆಯವರ ಮುಂದೆ ಅರ್ಜುನ ಗುರೂಜಿಯವರ ಬಗ್ಗೆ ತಿಳಿಸಿದ್ದಾರೆ. ಆಗ ಅವರ ಅಕ್ಕನವರು “ಲೋ ನಮ್ಮನ್ನು ಅವರ ಬಳಿ ಕರೆದುಕೊಂಡು ಹೋಗೋ” ಎಂದು ಹೇಳಿದಾಗ ಇವರು “ನನಗೆ ಇನ್ನೂ ಸಾಧ್ಯವಾಗಿಲ್ಲ, ಗುರೂಜಿ ಅದ್ಯಾವಾಗ ಕರೆಸಿಕೊಳ್ಳುವರೋ ನೋಡೋಣ” ಎಂದು ಹೇಳಿದ್ದಾರೆ. ಆದೇ ದಿನ ನನಗೆ ಈ ಕೃತಿಯನ್ನು ತಂದು ಮನೆಗೆ ಕೊಡುವುದಾಗಿ ಹೇಳಿದ್ದರು.

ಅವರ ಮನೆಯಲ್ಲಿ ಅವರ ಸ್ನೇಹಿತರು ಕರೆ ಮಾಡಿ “ಮನೆಗೆ ಗೋಧಿ ಹಿಟ್ಟು ಬೇಕು ಎಂದು ಕೇಳಿದ್ದಲ್ಲ ಅಂಗಡಿಯ ಬಳಿ ಬಾ, ಇದೆ”. ಎಂದು ಹೇಳಿದಾಗ ಅಲ್ಲೇ ಮನೆಯಲ್ಲಿ ಇದ್ದ ಇನ್ನೊಬ್ಬ ಸ್ನೇಹಿತನಿಗೆ “ಬಾ ಹೋಗಿ ಬರೋಣ” ಎಂದು ಕರೆದರಂತೆ ಅದಕ್ಕೆ ಅವರು “ತುಂಬಾ ತಡವಾಗುತ್ತೆ ಬೇಗ ಹೋಗಿ ಬೇಗ ಬರೋಣ” ಎಂದು ಹೇಳಿದಾಗ ಅವರ ಅಕ್ಕ “ಲೋ ಹೋದ್ರೆ ಲೇಟ್ ಆಗೇ ಆಗುತ್ತೆ ನೀ ಬೇಡ ಬಿಡು ಅವನೊಬ್ಬನೇ ಹೋಗಿ ಬರಲಿ” ಎಂದಾಗ ಅವರ ಅಕ್ಕನ ಮಗಳು “ಮಾಮ ನಾನು ಬರುತ್ತೇನೆ” ಎಂದು ಹೇಳಿದಾಗ ಅವರ ತಾಯಿ “ಯಾರೂ ಬೇಡ ಅಕ್ಕ ತಮ್ಮ ಇಬ್ಬರೇ ಹೇಗಿ ಬನ್ನಿ, ಲೇ ನಿನಗೂ ಏನಾದರೂ ಬೇಕಾದರೆ ತರುವೆ ಹೋಗಿ ಬಾ” ಎಂದು ಹೇಳಿ ಇವರನ್ನು ಹಾಗೂ ಇವರ ಅಕ್ಕನನ್ನು ಕಳಿಸಿದರು ಇವರು ಹೋಗುವ ಮುನ್ನ ಅಕ್ಕನಿಗೆ “ಅಕ್ಕ ಅಂಗಡಿಯಿಂದ ಹಾಗೆ ಮೇಡಂ ಮನೆಗೆ ಹೋಗಿ ಈ ಕೃತಿ ನಕಲು ಕೊಟ್ಟಿ ಬರೋಣ” ಎಂದು ಹೇಳಿ ಅಂಗಡಿಗೆ ತೆರಳಿ ಗೋಧಿ ಹಿಟ್ಟು ಕೊಂಡು ಅಲ್ಲಿಂದ ನೇರ ನಮ್ಮ ಮನೆಗೆ ಬಂದಿದ್ದಾರೆ. ಆದರೆ ನಾ ಅಲ್ಲಿ ಇರಲೇ ಇಲ್ಲ. ಸರಿ ನಾಳೆ ಬರುತ್ತೇನೆ ಎಂದು ಹೇಳಿ ಹೊರಡುವ ವೇಳೆ ನನಗೆ ದೂರವಾಣಿ ಮಾಡಿದರು ನಾನು ನೇರ ಗುರುಗಳ ಮನೆಗೆ ಬರಲು ಸೂಚಿಸಿದೆ. ನಮ್ಮ ಮನೆಯಿಂದ ನೇರ ಗುರುಗಳ ಮನೆಗೆ ಬಂದು ಗುರುಗಳ ದರ್ಶನವನ್ನು ಅಕ್ಕ ತಮ್ಮ ಮಾಡಿಯೇ ಬಿಟ್ಟರು. ಅವರು ನನ್ನ ಬಳಿ ಹೇಳಿದ ಮಾತು “ಈ ದಿನವಷ್ಟೇ ನಮ್ಮ ಮನೆಯಲ್ಲಿ ಗುರುಜಿಯವರ ಬಗ್ಗೆ ಅವರ ದರ್ಶನದ ಬಗ್ಗೆ ಮಾತನಾಡಿದೊ ಆದರೆ ಅದು ಗುರುಜಿಯವರಿಗೆ ಹೇಗೆ ತಲುಪಿತು, ನೋಡಿ ನಮ್ಮನ್ನು ಹೇಗೆ ಕರೆಸಿಕೊಂಡೇ ಬಿಟ್ಟರು ಇದೇ ಗುರುಜಿಯವರ ಪವಾಡ” ಎಂದು ಹೇಳಿದರು.

ನನ್ನ ಮನೆಯಲ್ಲಿ ಅನೇಕ ವರ್ಷಗಳಿಂದ ವಾಸವಾಗಿದ್ದೇನೆ ಆದರೆ ಯಾವತ್ತೂ ಮನೆಗೆ ಮುಂಗುಸಿ ಬಂದ ನಿದರ್ಶನಗಳಿಲ್ಲ. ನನ್ನ ಪರಿಚಯದ ಯುವ ಬರಹಗಾರರನ್ನು ಮನೆಗೆ ಕರೆಸಿಕೊಂಡು ಹೀಗೆ ಗುರೂಜಿಯವರ ಬಗ್ಗೆ ಒಂದು ಕೃತಿ ತರಬೇಕೆಂದು ಕೊಂಡಿರುವೆ ಎಂದು ಹೇಳಿ ಇದ್ದಕ್ಕೆ ನಿಮ್ಮ ನೆರೆವು ಬೇಕು ಎಂದುಕೊಂಡು ಮಾತನಾಡುತ್ತ ಕುಳಿತಿದ್ದೆ ಅವರು ಯಾರೂ ಈ ಗುರೂಜಿ ಏನವರ ಪವಾಡ ಎಂದು ಅವರ ಬಗ್ಗೆ ಆಶ್ಚರ್ಯದಿಂದ ಕೇಳುತ್ತ ಕುಳಿತಿದ್ದರು. ಗುರೂಜಿಯಿಂದಾದ ಅನೇಕ ಪವಾಡಗಳನ್ನು ತಿಳಿಸುತ್ತ ಕುಳಿತಿರುವ ವೇಳೆ ಅದೆಲ್ಲಿಂದ ಬಂತೋ, ಮನೆಯಲ್ಲಿ ಮುಂಗುಸಿಯ ದರ್ಶನ. ಅದು ನಮ್ಮನ್ನೇ ನೋಡಿ ಕೆಲವು ಕ್ಷಣ ಇದ್ದು ಕಿಟಕಿಯ ಮೂಲಕ ಮಾಯವಾಗಿ ಹೋಯಿತು. ನಾನು ಎಂದೂ ಈ ರೀತಿಯಲ್ಲಿ ಮುಂಗುಸಿಯನ್ನು ಇಲ್ಲಿ ನೋಡಿದ್ದೇ ಇಲ್ಲ ಅದೇ ಮೊದಲು ಮತ್ತೆ ಬಂದೂ ಇಲ್ಲ ಆ ದಿನ “ನನ್ನ ಬಗ್ಗೆ ಹೇಳಿತ್ತಿರುವೆ ನೋಡು ನಾನೇ ಬಂದು ಹೋಗುವೆ” ಎಂದು ಸ್ವತಃ ಗುರೂಗಳೇ ಬಂದು ಹೋದರು. ನಂಬಿದವರ ಮುಂದೆ ಪ್ರತ್ಯಕ್ಷವಾಗಿ ದರ್ಶನ ಕೊಟ್ಟು ಹೋಗೊ ಭಗವಂತ ಸ್ವರೂಪಿಯಾದರು ಅರ್ಜುನ ಗುರೂಜಿಯವರು.

ಅಧ್ಯಾಯ 23

ತಿರುಪತಿಗೆ ಹೋಗಿದ್ದು

ತಿರುಪತಿಗೆ ಹೋಗಿ ಎಷ್ಟೋ ವರ್ಷಗಳೇ ಆಗಿತ್ತು. ನಮ್ಮ ತಾಯಿಯವರನ್ನು ತಿರುಪತಿಗೆ ಕರೆದುಕೊಂಡು ಹೋಗಬೇಕೆಂದು ನಿಶ್ಚಯಿಸಿಕೊಂಡು ಅವರನ್ನು ಕರೆದುಕೊಂಡು ಹೋಗುವ ನಿರ್ಧಾರ ಮಾಡಿದೆ. ಆದರೆ ಯಾವುದೇ ಬುಕಿಂಗ್ ಆಗದೆ ಅಲ್ಲಿಗೆ ಹೋಗುವುದಾದರೂ ಹೇಗೆ ಎಂಬ ಗೊಂದಲದ ನಡುವೆ ಈ ವಿಷಯವನ್ನು ಗುರುಜೀಯವರ ಬಳಿ ನಿವೇದಿಸಿಕೊಂಡಾಗ ಗುರುಗಳು ಕೊಟ್ಟ ಸಲಹೆ “ನೀವು ಹೋಗುವ ಮುನ್ನ ಯಾವುದಾದರೂ ದೇವಸ್ಥಾನದ ಬಳಿ ಕುಳಿತುಕೊಂಡಿರುವವರಿಗೆ ಒಂದು ಅಚ್ಚು ಬೆಲ್ಲ ಹಾಗೂ ಹತ್ತುರೂಪಾಯಿಯನ್ನು ಕೊಟ್ಟು ಆ ನಂತರ ಹೊರಡಿ” ಎಂದು ಹೇಳಿ ಕಳಿಸಿದರು. ನಾನು ನನ್ನ ಅಮ್ಮ ಹಾಗೂ ನಮ್ಮ ಪರಿಚಿತರೆಲ್ಲರೂ ಯಾವುದೂ ಅಡೆತಡೆಗಳಿಲ್ಲದೆ ಜೋಪಾನವಾಗಿ ಹೋಗಿ ಜೋಪಾನವಾಗಿ ಬಂದೊ ದೇವರ ದರ್ಶನವೂ ಸುಸೂತ್ರವಾಗಿ ಆಯಿತು. ಇದೆಲ್ಲವು ಗುರುಜೀಯವರ ಕೃಪಾಶೀರ್ವಾದದಿಂದ ಎಂದು ನನ್ನ ಅನಿಸಿಕೆ.

ಅಷ್ಟೆ ಅಲ್ಲದೆ ಗುರುಜಿಯವರ ಜೊತೆ ಮತ್ತೊಮ್ಮೆ ತಿರುಪತಿಗೆ ಹಾಗೂ ಸಕ್ಕರಾಯಪಟ್ಟಣದಲ್ಲಿರುವ ಅವಧೂತರ ವೇದಿಕೆಗೆ ಮತ್ತು ಮಂತ್ರಾಲಯಕ್ಕೆ ಹೋಗುವ ಅದೃಷ್ಟ ಒದಗಿಬಂತು. ವಿಶೇಷ ದರ್ಶನದ ಭಾಗ್ಯದೊರೆತಿದ್ದು ಗುರುಜಿಯವರಿಂದ. ಅಂತಹ ಯತಿಗಳ ಸಂಪರ್ಕದೊರತದ್ದು ನಮ್ಮೆಲ್ಲರ ಪುಣ್ಯ.



ಅಧ್ಯಾಯ 24

ಗುರುಗಳೂ ಸ್ವೀಕರಿಸಿ

ಗುರುಬಂಧುಗಳಿಗೂ ಪ್ರಸಾದ ದೊರೆವಂತಾದ ದಿನ

ಒಮ್ಮೆ ಗುರನಾಥರ ಆರಾಧನೆ ಕಾರ್ಯಕ್ರಮವು ರಾಮಮಂದಿರದಲ್ಲಿ ಆಯೋಜನೆಯಾಗಿತ್ತು. ನನ್ನ ಗುರುಗಳ ನೇತೃತ್ವದಲ್ಲಿ ಋತ್ವಿಜರಿಂದ ಸಮಸ್ತ ಪೂಜಾಕಾರ್ಯಕ್ರಮವು ನೆರವೇರಿತು. ನಾನು ಆ ದಿನ ಗುರುನಾಥರಿಗೆ ಇಷ್ಟವಾದ ರಾಗಿ ಹಾಗೂ ಗೋಧಿ ಹಾಲ್ಬಾಯಿಯನ್ನು ಮಾಡಿ ಪ್ರಸಾದಕ್ಕೆಂದು ತೆಗೆದುಕೊಂಡು ಹೋಗಿದ್ದೆನು. ಆ ಪ್ರಸಾದದ ಡಬ್ಬಿ ಪೂಜಾ ಸ್ಥಳದ ಒಂದು ಮೂಲೆಯಲ್ಲಿ ಇತ್ತು. ನನ್ನ ಮನಸ್ಸಿನಲ್ಲಿ ಗುರುನಾಥರಿಗೆ ಅದು ನೈವೇದ್ಯವಾಗಿ ಇಡಬೇಕೆಂಬ ಆಸೆ ಹಾಗೂ ಎಲ್ಲಾ ಗುರುಬಂಧುಗಳಿಗೆ ಅದು ಪ್ರಸಾದವಾಗಿ ಸೇರಬೇಕೆಂದು ಇತ್ತು. ನಾನು ಊಟಕ್ಕೆ ಕುಳಿತಾಗ ನನ್ನ ಗುರುಗಳು ಎಲ್ಲರಿಗೂ ಊಟದ ವ್ಯವಸ್ಥೆಯಾಗುತ್ತಿದೆಯೇ ಎನ್ನುವುದನ್ನು ಗಮನಿಸುತ್ತಾ ಕುಳಿತಿದ್ದರು. ನನ್ನ ಮನಸ್ಸಿನಲ್ಲಿ ಊಟ ಬಡಿಸುತ್ತಿದ್ದಾಗಲೇ ನಾನು ಭಕ್ತಿ ಭಾವದಿಂದ ಮಾಡಿಕೊಂಡು ತಂದಿದ್ದ ಗುರುನಾಥರ ಇಷ್ಟದ ತಿಂಡಿಯು ನೈವೇದ್ಯವಾಗಿಯೂ ಇಡಲಿಲ್ಲ ಗುರುಬಂಧುಗಳಿಗೂ ಬಡಿಸಲಿಲ್ಲ ಎಂದು ತುಂಬಾ ದುಃಖವಾಗಿತ್ತು. ಆ ಬಗ್ಗೆ ಆಲೋಚಿಸುತ್ತಾ ಚಿಂತೆಯಲ್ಲಿ

ಊಟಕ್ಕೆ ಕುಳಿತಿದ್ದೆ. ತಕ್ಷಣವೇ ನನ್ನ ಮನದ ಮಾತು ಗುರುಗಳಿಗೆ ಹೇಗೆ ಕೇಳಿಸಿತೋ ಗೊತ್ತಿಲ್ಲ. ತಕ್ಷಣವೇ ಎದ್ದು ನಿಂತು ನನ್ನ ಹೆಸರನ್ನು ಹೇಳಿ “ಇವರು ಗುರುನಾಥರಿಗೆ ಇಷ್ಟವಾದ ಹಾಲ್ಬಾಯಿ ಮಾಡಿಕೊಂಡು ತಂದಿದ್ದಾರೆ, ಇಗೋ ನಾನು ತಿನ್ನುತ್ತಿದ್ದೇನೆ” ಎಂದು ಹೇಳಿ ಅದನ್ನು ತಿಂದು ಎಲ್ಲರಿಗೂ ಬಡಿಸು ಎಂದು ಹೇಳಿದರು. ನನ್ನ ಮನದ ಮಾತನ್ನು ಆಲಿಸಿ ನಡೆಸಿಕೊಟ್ಟ ಗುರುಗಳ ಪವಾಡವನ್ನು ನೋಡಿ ಕಣ್ಣಿನಲ್ಲಿ ಆನಂದಭಾಷ್ಪ ಸುರಿಯುತ್ತಿತ್ತು. ನಾನು ಸಂತೋಷದಿಂದ ಊಟವನ್ನು ಮಾಡಿ ಗುರುಗಳಿಗೆ ವಂದಿಸಿ ಮನೆಗೆ ತೆರಳಿದೆ.




ಅಧ್ಯಾಯ 25

ಖಾಯಲೆಯನ್ನು ವರ್ಗಾಯಿಸಿಕೊಂಡರೆ!

ಒಮ್ಮೆ ನಾನು ಯಾವುದೋ ಕಾರ್ಯಕ್ರಮಕ್ಕೆ ಹೋಗಿದ್ದು ಬೆಳಗಿನಿಂದಲೇ ಬರುವಾಗ ವಿಪರೀತ ಶೀತ ಕೆಮ್ಮು ಪ್ರಾರಂಭವಾಗಿದ್ದು ಮನೆಗೆ ಬಂದು ಮಾತ್ರೆಯನ್ನು ತೆಗೆದುಕೊಂಡೆ ಆ ಮಾತ್ರೆಗೆ ಶೀತ ಕೆಮ್ಮು ಬಗ್ಗಲ್ಲೇ ಇಲ್ಲ. ಅದೇ ದಿನ ಸಂಜೆ ಗುರುಗಳ ಮನೆಗೆ ನಮ್ಮ ಸ್ನೇಹಿತರೊಂದಿಗೆ ಹೋಗಿದೆ. ವಿಪರೀತ ತಲೆಬಾದೆ ಶೀತ ಕೆಮ್ಮು ಜ್ವರವಿದ್ದು ಗುರುಗಳೊಂದಿಗೆ ನನ್ನ ಸಮಸ್ಯೆ ಹೇಳಿಕೊಂಡೆ ಆಗ ಗುರುಗಳು “ಚಿಂತೆ ಬೇಡ, ಒಂದು ಲೋಟ ಬಿಸಿ ನೀರು ತೆಗೆದುಕೊಂಡು ಬಾ” ಎಂದು ಹೇಳಿದರು. ತಮ್ಮ ಕೈಯಿಂದ ಅಕ್ಷತೆಯನ್ನು ಮಂತ್ರಿಸಿಕೊಟ್ಟು ಆ ನೀರಿನಲ್ಲಿ ಹಾಕಿ ಕುಡಿಯಲು ಹೇಳಿದರು ನಂತರ ಬಿ-ಕಾಂಪ್ಲೆಕ್ಸ್ ಮಾತ್ರ ಕೊಟ್ಟರು. ಆಯುರ್ವೇದಿಕ್ ವಿಟಮಿನ್ ಮಾತ್ರಗಳನ್ನು ಕೊಟ್ಟರು ಅದನ್ನು ಸೇವಿಸಿದೆ. ಎಂದಿನಂತೆ ಅಮ್ಮ ನೀಡಿದ ಕಾಫಿ ಕುಡಿದೆ. ಹೊರಡುವ ಮೊದಲು ಟಿಶ್ಯೂ ಪೇಪರನ್ನು ಮಂತ್ರಿಸಿ ನೀಡಿ ಸ್ನಾನ ಮಾಡುವ ಮೊದಲು ಈ ಟಿಶ್ಯೂ ಪೇಪರನ್ನು ಮೈ, ಕೈ, ಕಾಲುಗಳನ್ನು ಒರೆಸಿ ಅದನ್ನು ಸುಟ್ಟು ಹಾಕಿ ನಂತರ ಸ್ನಾನ ಮಾಡು ಅಂತ ಸೂಚಿಸಿದರು. ಮನೆಗೆ ಬಂದು ರಾತ್ರಿ ಮಲಗಿದೆ. ಮಲಗುವ ಮುನ್ನ ಯಾವುದೇ ಮಾತ್ರೆಯನ್ನು ತೆಗೆದುಕೊಳ್ಳಲಿಲ್ಲ. ಬೆಳಿಗ್ಗೆ ಎದ್ದಾಗ ಶೀತ,

ನೆಗಡಿ, ಜ್ವರದ ಸೂಚನೆಯೇ ಇರಲಿಲ್ಲ. ನನ್ನ ಗುರುಗಳ ಸೂಚನೆಯಂತೆ ಟಿಶ್ಯೂ ಪೇಪರನ್ನು ಮೈಗೆ ಸವರಿ ಸುಟ್ಟು ಹಾಕಿ ಸ್ನಾನ ಮಾಡಿದೆ. ನನ್ನಲ್ಲಿ ಕರೋನ ಲಕ್ಷಣಗಳಿದ್ದು ನನ್ನ ಗುರುಗಳು ಖಾಯಿಲೆ ನನ್ನ ದೇಹಕ್ಕೆ ಹರಡದಂತೆ ಮಾಯವಾಗಿಸಿದರು. ಆ ಮೂರು ದಿನಗಳು ಕಳೆದ ನಂತರ ನನ್ನ ಗುರುಗಳಿಗೆ ಶೀತ, ನೆಗಡಿ, ಜ್ವರ ಬಂದಿದ್ದು ನನ್ನ ಖಾಯಿಲೆಯನ್ನು ಅವರು ಪಡೆದರ? ಎಂಬ ಪ್ರಶ್ನೆ ನನ್ನನ್ನು ಸದಾ ಕಾಡುತ್ತಲೇ ಇರುತ್ತದೆ.





ಅಮ್ಮನವರ ಆಶೀರ್ವಾದ ಗುರುಗಳ ಕೃಪೆ ನನ್ನ ಬದುಕಿನಲ್ಲಿ ಆದ ಬದಲಾವಣೆಗಳು ಒಂದೊಂದು ಒಂದೊಂದು ಅನುಭವಗಳ ಹೂರಣಗಳು. ಇಲ್ಲಿ ಕೆಲವನ್ನು ಮಾತ್ರ ಉಲ್ಲೇಖಿಸಿರುವೆ. ಇದು ಒಂದು ನಿರಂತರ ಪ್ರಕ್ರಿಯೆ ಅವರ ಅನುಭವದಿಂದಾದ ಅನುಭಾವ. ಅವರ ಪವಾಡಗಳೂ ಹೇಳುತ್ತಾ ಹೋದರೆ ಒಂದು ಮಹಾಗ್ರಂಥವೇ ಆದಿತ್ತು. ಇದು ನನ್ನೊಬ್ಬಳ ಅನುಭವವಾದರೆ, ಗುರುಬಂಧುಗಳ, ಅವರ ಸಂಪರ್ಕದಿಂದ ಪುನೀತವಾದ ಅದೆಷ್ಟೋ ಚೇತನಗಳ ಅದೆಷ್ಟೋ ಪವಾಡಗಳು ನಮ್ಮ ಬದುಕಿಗೆ ದಾರಿದೀಪ ಗುರೂಜಿಗೆ ಇದು ನನ್ನದೊಂದು ಅಳಿಲು ಸೇವೆ ಅವರಿಂದ ಪಡೆದದ್ದು ಅಧಿಕ ಈ ಅನುಭವ ಹೀಗೆ ಮುಂದುವರೆಯುವುದು ಅದೂ ಗುರುಗಳ, ಅಮ್ಮನವರ ಆಶೀರ್ವಾದದ ಬಲದಿಂದ.

- ಸಾಯಿಶ್ರೀ



ಅನುಭವದಿಂದಾದ
ರಮ್ಯಕತೆ